

20-30

61

90

120

سنڌي بلوچ پشتون فريٽ جڀي آڳاٽ

عطاءُ الله مينگل

جوانڌريو



ارشاد احمد ڄاڻي

سنڌيڪار

نهاد جهانگير راهو جو

بلوچ قوم پرست ۽ سنڌي بلوچ پشتون
فرنٽ جي اڳواڻ

سردار عطاءُ الله مينگل

جو اهم انٽرويو

ارشاد احمد حقاني

زاهد جهانگير راهوچو

اجرڪ اشاعت گهر سنڌ يونيورسٽي

ڪتاب :- عطاءُ الله مينگل جو انٽرويو.
ورتل :- ارشاد احمد حقاني
سنڌيڪار :- زاهد جهانگير راهو جو
تعارف :- منصور قادر جوڻيجو
ڇپائيندڙ :- ”اجرڪ اشاعت گهر“ يونيورسٽي
سال :- ۱۹۸۵ع
تعداد :- ۱۰۰۰ (هڪ هزار)

قيمت:- ڏهه روپيه

Book : Interview: Sardar Attaullah Mengal
By : Irshad Ahmed Haqani
Trans : Zahid Jehangir Rahujo
Intr : Mansoor Qadir Junejo
Pub. By : Ajrak Publishing House
Sindh University Jamshoro.

Price: 10/-

سردار عطاءالله مينگل

بلوچستان جو قوم پرست اگهوان ۽ سنڌي، بلوچ،
 پشتون فرنٽ جي باني رڪن سردار عطاءالله مينگل جي
 شخصيت ڪنهن به تعارف جي محتاج ناهي. سندس سياسي
 ڪردار هر دور جي ظالم حاڪم کي حق ۽ سچ جي
 گالهه چوڻ ۾ رهيو آهي. سندس قومپرستي ۽ سياسي
 ڏاهپ ۽ دانشمندي ۽ نظرياتي سچائي روشنيءَ جيان
 روشن ۽ پتري رهندي آئي آهي. عطاءالله مينگل اهو
 عظيم قومپرست اگهوان آهي. جنهن کان جڏهن پڇيو
 ويو هو ته اوهانجي پٽ اسدالله مينگل جي اغوا ۽ قتل
 جي تحقيقات جو ڇا ٿيو تڏهن ڏک ۽ درد جي پيڙا ۾
 چيو هئائين، ”مون ڪنهن به حڪومت ۽ حڪمران
 کان اسد مينگل ثابت نه پڇيو آهي ۽ نڪوئي پڇندس
 ۽ نڪوئي وري مون کي پڇڻ جو حق آهي ڇو ته
 منهنجا ڪيتراڻي پٽ بي سبب ۽ بي ڏوها، ائين ئي ڪنا
 ويا آهن ۽ اسد ته منهنجو آخري پٽ هو. جنهن بابت
 مان پڇڻ جو ڪوبه قانوني حق نٿو رکان. جيستائين
 مونکي منهنجن انهن هزارين نوجوان بلوچن جي لاش جو
 پتو نٿو پوي تيستائين مان اڪيلي اسد جو ڪيئن ٿو
 پڇي سگهان؟“

عطا الله مينگل هڪ اصول پرست ۽ قومپرست جي حيثيت ۾ پنهنجو شاندار ماضي رکي ٿو. هو مسٽر پٽي جي دور حڪومت ۾ بلوچستان جو جمهوري وزير اعليٰ رهيو. هر سچ چوڻ جي ڏوھ ۾ سندس حڪومت هٽائي وئي. هٿ ٺوڪيل جمهوري راڄ ۾ جمهوري طريقي سان چونڊيل حڪومت کي ختم ڪرڻ پيمپلز پارٽي جي سڀ کان وڏي جمهوري شڪست هئي، نه رڳو بلوچن جي حڪومت ختم ڪئي وئي پر عطا الله مينگل ۽ نيب جي ٻين اڳواڻن تي حيدرآباد سينٽرل جيل اندر ”غداري“ جو ڪيس پڻ هلايو ويو. ”جمهوريت اسان جي سياست آهي.“ چوڻ وارن پاڻ ئي جمهوريت جو قتل ڪيو، ان جي سڙيل لاش کي پنهنجن ئي ڪلهن تي کڻي هڪ اهڙي قبرستان ۾ دفنايو جنهن قبرستان جو ڪو ڏس پتر ئي ڪونهي. نه رڳو جمهوري قدرن ۽ جمهوري سياست جو قتل ڪيو پر مظلوم بٽايل قومن جي قومپرستن کي پڻ ڇڙيو ۽ ڇپاڻيو ويو.

۽ اڄڪلهه سردار مينگل پنهنجن ٻين ساٿين سان گڏجي لنڊن ۾ مظلوم قومن جو هڪ اتحاد قائم ڪيو آهي. جنهن کي ”سنڌي، بلوچ بشتون فرنٽ“ جو نالو ڏنو ويو آهي صرف ۽ صرف ”ڪنفيڊريشن“ جي بنياد تي. موجوده سياسي صورتحال جي روشنيءَ ۾ واضح ڪيو ويو آهي ته پاڪستان جي ستتيهه سالن جي زندگيءَ ۾ مظلوم قوميتن، سنڌي، بلوچ ۽ بشتونن جي قربانين ۽

استحصال ڪيو آهي. پاڪستان جي تاريخ مظلوم قوميتن جي ڦرلٽ ۽ استحصال جي تاريخ آهي ۽ ان ڦرلٽ ۽ استحصال جو وڏو ڪردار ”پنجابي“ رهيو آهي. سردار صاحب جو خيال آهي ته پنجابي جرنيل، پنجابي سرمائيدار، پنجابي چوڌري ملڪ ۽ نواب، پنجابي سياستدان، پنجابي دانشور اديب ۽ شاعر، پنجابي ملان توڙي موالي، پنجابي مزدور توڙي هاري اسان مظلوم قوميتن جي ڦرلٽ ۾ هڪٻئي جو ڀاڱي ڀاڱيو، همدرد، ساٿي ۽ هڏوڪي رهيو آهي. پنجاب ۾ ڪوبه ننڍو وڏو يا وچون طبقو ناهي. پنجاب ۾ رڳو هڪ ئي طبقو موجود آهي جنهن جو نالو آهي ڦورو پنجابي طبقو. عطاءُ الله خان مينگل جو چوڻ آهي ته، ”سنڌ ۽ ٻين مظلوم قومن جي ڦرلٽ ۾ پنجابي هاري، مزدور، دانشور ۽ ٻين طبقن جو هڪجهڙو ئي حصو آهي، ڪنهن پنجابي جو هٿ شامل آهي، ڪنهنجي آڱر شامل آهي ته ڪنهنجي مرضي يا خواهش ضرور شامل آهي مطلب ته اسانجي استحصال ۽ ڦرلٽ ۾ پنجاب جا سڀئي طبعا هڪجهڙو جوابدار ۽ ملوث آهن.“

سياسي زندگيءَ جي هيڏي وڏي تجربتي سردار مينگل کي اهو سوچڻ تي مجبور ڪيو آهي ته ظالم قوم جو هرفرد ظالم هوندو آهي ۽ مظلومن تي ظلم ۾ حصيدار هوندو آهي، ظالم قوم ۾ ڪوبه هيٺيون مٿيون يا وچون طبقو ناهي ٿيندو. اسان وٽ به ڪي اهڙا ٽولا ۽ گروهه آهن

جيڪي مظلوم قومن اندر طبقاتي سياست جي آڙ ۾ سنڌين کي سنڌين سان ويڙهائي قومي تشخص کي ختم ڪرڻ جون سازشون ستي رهيا آهن. مزدور کي ڪارخانيدار سان، هاريءَ کي وڏيري سان، پيڙين ٻاڏي کي مانڊلي واري سان ويڙهائڻ جون سازشون ڪري رهيا آهن. پر هن وقت تائين سنڌي قوم انهن کي ڪامياب ٿيڻ ناهي ڏٺو.

خاص ڪري سنڌ اندر ته سنڌي ماڻهن جي هر فرد کي پنجابي ماڻهو ظالم نظر ٿو اچي ۽ اها پنهنجي جاء تي هڪ وڏي حقيقت آهي. مظلوم قوم اندر پليل ۽ نپيل ان سوچ ۽ قومپرستي واري جذبي سنڌ اندر مظلوم قوم جي سوشلسٽ کي، ظالم قوم جي ايجنٽن جي روپ ۾ نروار ڪيو آهي. پاڪستان اندر مظلوم قوميتن جا سوشلسٽ حقيقت پسندي ۽ سچائي کان منهن موڙي پنهنجي نظرياتي آفائڻ جي انڌي بيروي ۽ پنپرائسيءَ ۾ ڪاهي پيا آهن. قومپرستي جي هيڏي اپريل مسئلي کان نٿاڻي رهيا آهن. شايد اهوئي سبب هو جو لنڊن ۾ هڪ گڏجاڻي ۾ پاڪستاني سوشلسٽن جي الزامن جو جواب ڏيندي عطاءُ الله مينگل صاحب چيو ته ”سنڌين، بلوچن ۽ پشتونن کي پاڪستان، اسلام ۽ جمهوريت جي آڙ ۾ ڦريو ۽ لٽيو ويو آهي ۽ جڏهن اهي هٿڪنڊا ۽ هٿيار مڏا ٿي ويا آهن تڏهن سوشلزم جي آڙ ۾ استحصال ڪرڻ

جون سازشون ستيون پيون وڃن جن کسي ڪڏهن به
ڪامياب ٿيڻ نه ڏٺو.

دنيا جي انقلابن جي تاريخ شاهد آهي ته دنيا ۾
ڪٿي به ڪو اهڙو انقلاب ناهي آيو جيڪو تاريخي
حقيقتن ۽ سچاين کان انڪار ڪري آندو ويو هجي.
سنڌ هڪ تاريخي حقيقت آهي، بلوچستان هڪ تاريخي
سچائي آهي، پشتونستان پڻ هڪ تاريخي حقيقت آهي.
کين پنهنجي ڌرتي آهي، زبان آهي، ڪلچر آهي، تاريخ
آهي. انهن حقيقتن کان انڪار ڪري سندن قومي وجود
کي تسليم ڪرڻ کانسواءِ ڪوبه انقلاب نٿو اچي سگهي
پوءِ ان انقلاب جو ڪيڏو به ڪٿي خوبصورت ۽ سهڻو
نالو ڇو نه هجي. چاهي اهو سوشلسٽ انقلاب هجي يا
ڪو ٻيو انقلاب....!! جيستائين اسانجي ڌرتي محفوظ ناهي،
اسان جي زمين محفوظ ناهي، اسان جا ڪارخانا
محفوظ ناهن، اسان جو ڪلچر محفوظ ناهي، اسان جو
روزگار محفوظ ناهي تيستائين اسان کي ڪوبه نظام تحفظ
ڏئي نٿو سگهي. پوءِ اهو نظام ڪيڏي به وڏي انقلاب
جو پرچارڪ ڇو نه هجي.

ڪنفيڊريشن يا سنڌي، بلوچ، پشتون فرنٽ حالتن
جي پيدوار آهن، حالتن جي رد عمل طور وجود ۾ آيا
آهن. جن جو مقصد آهي قومي حق حاصل ڪرڻ. حالتون ئي
آهن جيڪي نون لاڙن ۽ نظرين جون خالق هونديون
آهن. پر هميشه ٿيو ائين آهي ته نظرين کي حالتن

مٿان زوري مڙهڻ جي ڪوشش ڪئي وئي آهي ۽ نتيجي طور نون نون مسئلن جنم ورتو آهي. عالمي نظرين جي حيثيت پنهنجي جاء تي اٿل آهي پر ان جا محرڪ ٿي ان جي ڪاميابي ۽ ناڪاميءَ جا جوابدار آهن. پر عطاءُ الله مينگل جو پاڪستان جي ننڍين ۽ مظلوم قومن مٿان اهو وڏو ثورو آهي جو هن صاحب وقت جي للڪار کي قبوليو آهي ۽ هن احساس ڏياريو آهي ته پنجابي مزور، سنڌي مزور جو استحصال ٿو ڪري، پنجابي ملو، سنڌي ملي جو استحصال ٿو ڪري، پنجاب جو چوڌري، سنڌي وڏيري جي ڦرلٽ ٿو ڪري، پنجابي هاري، سنڌي هاري جو استحصال ٿو ڪري ۽ اتي جو پنجابي دانشور، سنڌي دانشور جو استحصال آهي مطلب ته هر پنجابي استحصال آهي. سندس هڪئي طبقو آهي ٿورو طبقو. اسانجو هي ادارو ”اجرڪ اشاعت گهر“ سردار عطاءُ الله مينگل صاحب جو هي انٽرويو ڇاپيندي فخر ٿو محسوس ڪري ۽ گڏوگڏ ادارو روزنامہ جنگ ۽ محترم ارشاد احمد حقاني جو پڻ ٿورائتو آهي. جن هي انٽرويو ورتو ۽ ڇپيو.

منصور قادر جوڻيجو

اعزازي سيڪريٽري

اجرڪ اشاعت گهر سنڌ يونيورسٽي

انٽرويو

هينئر بلوچستان جي اڳوڻي وزير اعليٰ ۽ ائس-سالن کان جلاوطنيءَ جي زندگيءَ گهاريندڙ عظيم بلوچ اڳواڻ سردار عطاءُ الله مينگل جي انٽرويو جا تفصيل حاضر خدمت آهن. مون گفتگو جي شروعات هن ريت ڪئي.

حقاني - اوهان صاحبن ڪجهه عرصو اڳ سنڌي بلوچ پشتون فرنٽ قائم ڪيو آهي. ان تي پاڪستان اندر جيڪو رد عمل ٿيو آهي، ان کان مان ته ڪنهن حد تائين باخبر آهيان، مان معلوم هي ڪرڻ ٿو چاهيان ته ان رد عمل جي باري ۾ اوهانجو پنهنجو تاثر ڇا آهي؟ اوهان تائين ڪهڙي قسم جون خبرون پهتيون آهن ۽ انهن اطلاعن کان ڪيتري قدر مطمئن يا مايوس آهيو؟

خاص طور تي توهان کي پنهنجي صوبائي بلوچستان مان جيڪو رد عمل توهان تائين پهتو آهي ان بابت اوهان جي ڇا راءِ آهي؟ لسٽن ۾ جيڪي سياسي ماڻهو موجود آهن، انهن ڪهڙي قسم جو رد عمل ظاهر ڪيو آهي. قومي ۽ عالمي پريس جي راءين کي اوهان ڪهڙي نگاه سان ڏسو ٿا ۽ اوهان بابت ته اهو به چيو ويو آهي ته اوهان آزاد بلوچستان جو نظريو اپنائڻ کانپوءِ هاڻي وري پاڪستان جي فريم ورڪ (حدن اندر) ائيني مسئلن جو حل ڳولڻ لاءِ

هڪ ٻي ڪوشش ڪرڻ جو ارادو ڪري رهيا آهيو ۽ فرنٽ جو وجود پڻ ان سلسلي جو هڪ حصو آهي. ان ڪوشش جي ڪاميابي يا ناڪامي جي باري ۾ اوهانجا تاثرات ۽ توقعات ڇاڻڻ چاهيندس؟

هينگل:- اسان هينئر تائين ملندڙ رد عمل بابت مايوس

ناهيون. پاڪستان اندر اسانجي تجويز بابت ڪنهن حد تائين ڪافي وسيع **ناموافق** رد عمل سامهون اچي سگهي ٿو. پر اوهان ڏٺو هوندو ته پاڪستان ۾ ۽ خاص ڪري بلوچستان ۾ ان تجويز (ڪنفيڊريشن) جي مخالفت گهڻو ڪري انهن ماڻهن ڪئي آهي جيڪي هر قيمت تي نوڪري ڪرڻ چاهين ٿا. اهي هن وقت نوڪري ڪري رهيا آهن يا اڳتي هلي نوڪريءَ جا اميدوار آهن.

اصل ۾ اسان وٽ بلوچستان ۾ ٻن قسمن جا ماڻهو آهن. هڪڙو طبقو ته اهڙن ماڻهن جو آهي جيڪي منهنجي پهرين راءِ مطابق ان نتيجي تي پهچي چڪا آهن ته پاڪستان جي موجوده حالتن اندر نئين صوبن لاءِ ڪا گنجائش ئي ناهي رهي. ان حلقي جي راءِ آهي ته مون جيڪو نئون موقف اختيار ڪيو آهي. يعني گڏيل پاڪستان جي فریم ورڪ ۾ ڪنفيڊريشن ذريعي ملڪ کي متحد رکڻ لاءِ جيڪا ڪوشش شروع ڪئي آهي ڪنهن حد تائين پسپائي ۽ درست موقف سان انحراف جي آئينه دار آهي.

يعني انهن جي راءِ مطابق ته مان ڪي قدم پوئتي هڻي ويو آهيان. ۽ ٻيو حلقو اهڙن ماڻهن جو هو جن چاهيو ٿي ته پاڪستان جي فريم ورڪ اندر مسئلي جو ڪوئي حل نڪري ٿو. پوي ۽ گولڊن سان لپي ٿو پوي ته پوءِ ان جي ڪوشش ڪرڻ ڪپي. اهو حلقو منهنجي هاڻوڪي نئين موقف مان مطمئن ۽ خوش آهي. ها پر هڪ ٽيون حلقو به آهي ۽ اهو انهن ماڻهن جو آهي جيڪي نوڪري ڪري رهيا آهن ۽ جن کي هر حالت ۾ نوڪري ڪرڻي آهي. ۽ انهن ئي اسانجي هن موقف جي مخالفت ڪئي آهي ۽ گهڻو ڪري انهن جي ئي راءِ اوهان تائين پهتي آهي.

مسٽر ل:- ٻي سردار صاحب گذارش هيءَ آهي ته هڪ چوٿون حلقو به آهي ۽ اهو ايم آر ڊي جي روپ ۾ آهي. انهن ۽ بلوچستان جي ان قيادت جيڪا ايم آر ڊي جو حصو آهي. ساڳيو ئي موقف اختيار ڪيو آهي ته اسان ڪنفيڊريشن تي يقين نٿا رکون جيئوٿيڪ انهن اهڙي قسم جي تنقيد ناهي ڪئي پر تنهن هوندي انهن اهڙي قسم جي رٿ (ڪنفيڊريشن) سان لاڳاپي جو اظهار ضرور ڪيو آهي. ايم آر ڊي جي قيادت جو جيڪو هڪ حصو لنڊن (پرڏيهي) ۾ آهي. جنهن ۾ مس بي نظير ڀٽو به شامل آهي. ان پڻ اوهانجي رٿ کي مڃڻ کان انڪار ڪري ڇڏيو

آهي. ان پس منظر ۾ اوهان ڪيئن ٿا چئي سگهو ته هينئر تائين جيڪو رد عمل ظاهر ٿيو آهي اهو حوصلي افزا آهي. پوءِ سوال هي به آهي ته جنهن حلقي اوهانجي چوڻ مطابق ڪنفيڊريشن جي رت کي پياچوڪڙائپ يا پنٿي هٿن برابر سڏيو آهي. انهن جي طاقت ڪيتري آهي. اهي ڪيتريقدر مضبوط آهن ۽ انهن جي حامين جو تعداد ڪيترو آهي. يعني انهن جي سياسي اهميت ڪيتري آهي.

هينگل:- ان حلقي ۾ اهي نوجوان شامل آهن جيڪي شاگرد آهن ۽ تعليم حاصل ڪري رهيا آهن. ۽ جيڪي پاڪستان جي سياست مان تقريبن مايوس ٿي چڪا آهن. ۽ پنهنجو پاڻ کي هن گڏيل ملڪ کان (ذهني طور) الڳ ڪري چڪا آهن.

سوال:- اهڙو طبقو واقعي بلوچستان اندر آهي؟

هينگل:- ها اهو بلوچستان اندر موجود آهي. مان

پنهنجي ڳالهه کي واضح ٿو ڪريان. اوهان کي خبر آهي ته BSO يعني بلوچ اسٽوڊنٽس آرگنائيزيشن ڪڏهن ته بلوچستان ۽ ملڪي سياست ۾ ڏاڍو مضبوط متحرڪ ۽ نظر ايندڙ ڪردار ادا ڪندي هئي. اڄ ته انجو نالو به پڌر ۾ نٿو اچي. جنرل ضياءُ الحق جي دور ۾ اهي ماڻهو منظر عام کان بلڪل هٽي ويا آهن ۽ ڪٿي به متحرڪ نظر نٿا اچن. ڪڏهن ڪڏهن ڪنهن مقامي مسئلي جي حوالي سان انهن

جو ذڪر تہ ٻڌڻ ۾ اچي ٿو پر پاڪستان جي سياسي اپ تي بلڪل نظر نٿا اچن متحرڪ ٿي ناهن رهيا. اهوئي طبقو آهي جيڪو اسانجي موقف کي پاڇوڪڙائپ جو نالو ٿو ڏئي، اهو طبقو نظرن کان ڏاڍو ڏور نڪري چڪو آهي. انهن جو رايو آهي تہ هينئر جيڪا سياست اسان ڪري رهيا آهيون ان منجهه حقيقت پسنديءَ کان وڌيڪ اسان جي خوش فهميءَ کي وڏو دخل آهي. اهي نوجوان مڪمل طور نااميد ۽ مايوس ٿي چڪا آهن.

اوهان ايم آر ڊي جي قيادت جو حوالو ڏنو آهي. ان ۾ اسانجا ڪافي پراڻا دوست ۽ ساٿي پڻ شامل آهن. اهي ماڻهو ڄاڻن ۽ مڃن ٿا تہ پاڪستان جي جمهوري سياست ۾ ننڍين قوميتن لاءِ ڪابه جاءِ ناهي. پر اهو سمجهڻ جي باوجود بہ بلڪل اهڙي طرح جهڙي طرح بنگلاديش جي ٺهڻ کانپوءِ اسان سياست ۾ حصو ورتو هو ۽ تجربو ڪيو هو. اهي بہ هڪ تجربو ڪرڻ ٿا چاهن. انهن جو خيال آهي تہ پاڪستان معجزن جي ڌرتي آهي ۽ ڪنهن معجزن ذريعي هتي ڪي اهڙيون حالتون پيدا ٿي پون جو ننڍين قوميتن کي مطمئن ڪرڻ ممڪن ٿي پوي. صرف ان خوشفهميءَ جو بنياد تي ئي اهي هاڻوڪي سياست ٿا ڪن.

اسان بنگلاديش جي ٺهڻ کانپوءِ ان اميد تي سياسي

ڪم ڪيو هو ته ممڪن آهي ته هاڻوڪي تلخ تجربن کانپوءِ اهي غلطيون ٻيهر نه ورجايون وڃن جيڪي ملڪ جي شڪست ۽ رسوائِيءَ جو سبب بڻيون هجن. اهڙي طرح ايم آر ڊي سان واسطو رکندڙ دوست پڻ ان خوشفهميءَ جو شڪار آهن ۽ هڪ ٻيو تجربو ڪرڻ ٿا چاهن. پر پنهنجي محفلن ۾ ويهي ان ڳالهه جو اعتراف ڪن ٿا ته پاڪستان جي سياست ۾ هينئر نئين قوميتن لاءِ ڪابه گنجائش ناهي. اهي به اهو مڃن ٿا. پر انهن سان مصيبت هيءَ آهي ته پاڪستان ۾ هن وقت جيڪر ڪجهه ايم آر ڊي چئي رهي آهي. ان کان اڳتي وڌي ڪجهه چوڻ جي صورت ۾ پاڪستان اندر رهي ڪري اعلانِ سياست ڪرڻ جي گنجائش نٿي رهي. تنهنڪري اهي اهو ڪجهه چئي رهيا آهن جيڪو پاڪستان ۾ اندر چئي سگهجي ٿو. پر اهي اهو به تسليم ٿا ڪن ته جيڪا سياست اسان ڪري رهيا آهيون. ان جا نتيجا سٺا ۽ فائديمند نه نڪرندا. انهن مان، مان ڪنهن جو به نالو نه کڻندس. پر هي خود اسان جي آڏو ان ڳالهه جو اعتراف ڪن ٿا ته ان جو ڪجهه به حاصل نه ٿيندو. انهن جو موقف هي آهي ته جيئن ته اسان کي پاڪستان ۾ ئي رهڻو آهي. انڪري اسان وڌيڪ اڳتي نٿا وڌي سگهون.

سوال:- اوهان جو مطلب ته انهن جو موقف آهي ته جيڪڏهن اسان ان کان اڳتي وڌي ڳالهائڻ چاهيو سين ته انجو واحد رستو اهوئي آهي جيڪو اوهان اختيار ڪيو آهي. يعني ملڪ کان ٻاهر وڃي سياست ڪن. سینگل:- بلڪل آهي سمجهن ٿا ته جيئن ته اسان کي ملڪ اندر رهڻو آهي. تنهنڪري اهڙي ڳالهه ڪنداسين جيڪا هتي رهي ڪري سگهجي ٿي.

سوال:- سردار صاحب! اوهانجي موقف کي پاڇوڪڙاڻپ چوڻ واري طبقي جي طاقت ڇا آهي؟ ۽ اوهان وٽ انهن جي راءِ ڄاڻڻ وارو بيروميٽر ڇا آهي؟

سینگل:- پاڪستان جا مختلف خط ۽ صوبا سماج جي مختلف حالتن ۾ رهي رهيا آهن. ڪئي قبائلي سماج آهن، ڪتي فيوڊل سماج آهي ڪتي صنعتي دور شروع ٿي چڪو آهي، بلوچستان ۾ قبائلي سوسائٽي آهي، هر سوسائٽي يا دور (Age) جون پنهنجون ادائون ۽ خاصيتون ٿين ٿيون. سنڌ فيوڊل دور (جاگيرداري) ۾ آهي، اوهان جو پنجاب تقريباً سڄي جو سڄو صنعتي دور ۾ داخل ٿي چڪو آهي، سنڌ ۾ ڪراچيءَ جو علائقو صنعتي دور ۾ داخل ٿي چڪو آهي. باقي اڃان تائين وڏيرا شاهي (فيوڊل) دور ۾ آهي. صنعتي سماج ۾ سياست نظر ايندي آهي ڇو ته اتي رستن جي سياست هوندي آهي. بلوچستان جي سياست ۾ ڪنهن ٻئي قسم

جون سرگرميون ٿينديون آهن.

اتي جڏهن به ماڻهن احتجاج ڪيو آهي اهو ٻئي
 طريقي سان ڪيو آهي. انهن جي احتجاج جو طريقو
 باقي ماڻهن جي طريقي کان مختلف ٿيندو آهي. (سردار
 صاحب جو اشارو، ايوب خان ۽ ان کان پوءِ واري
 دورن ۾ بلوچ عوام جي احتجاج واري مسلح انداز
 ڏانهن هو) انڪري هاڻي جيڪڏهن بلوچ عوام
 ڪنهن گالهه تي احتجاج ڪرڻ چاهيندا ۽ انهن جي
 سياست جو اظهار ٿيندو ته ان لباس ۽ انداز ۾
 ٿيندو جيڪو ملاضيءَ ۾ انهن جو رهيو آهي. هتي
 احتجاج وارو موڊ اهڙي طرح نظر نه ايندو جهڙي
 طرح باقي ٻين صوبن ۾ نظر اچي ٿو. سنڌ ۾ احتجاج
 ڪيتريون ئي شڪلون اختيار ڪري ٿو. گالهه ٻولهه
 به ٿئي ٿي ماڻهو گڏجي ويهي خيالن جي ڏي وٺ به
 ڪن ٿا، پمفلٽ به ورهائڻ ٿا ۽ بلوچستان ۾ رڳو
 هڪ شهر ڪوئٽا، ٻيو ڪوٽه شهر ناهي. ڪوئٽا
 جي به حالت اها بڻجي وئي آهي جو مون کي ته
 پڪ ئي نٿي پوي ته اهو ڪنهن حد تائين اڄڪلهه
 بلوچن ۽ مقامي پٺاڻن جو شهر رهجي ويو آهي. مون
 جيڪي ڪجهه ٻڌو آهي سو هي آهي ته مهلجر اتي
 به وڏي تعداد ۾ پهچي ويا آهن، افغان مهاجر،
 اهي عملن مالڪ بڻجي ويا آهن جيڪا مقامي آبادي
 هئي سا ته اهي پر خبر نٿي پوي ته شهر جو مزاج

(Complexion) هينئر ڇا هي نظر اچڻ واري سياست ته وڌ ۾ وڌ ڪوئٽا ۾ ئي ٿي سگهي ٿي. باقي بلوچستان ۾ ته انڌي منڊي مٿي ڏوڪ سياست ئي ٿيندي آهي ۽ اها سياست هو انهن ماڻهن سان گڏجي ڪن ٿا ۽ ان کي پنهنجو موقف ٻڌائڻ ٿا جن تي انهن کي اعتماد ۽ ڀروسو آهي. ڪوئٽا جي پريس جنهن حد تائين بلوچ سوسائٽي جي سوچ جي عڪاسي ڪري سگهي ٿي. ان کان اوهان بي خبر ناهيو. اوهان انهن ماڻهن کان اڃا توقع نٿا ڪري سگهو ته اهي بلوچ عوام جا حقيقي تاثرات حاصل به ڪري سگهندا ۽ شايع به ڪري سگهندا، موجوده حالتن ۾ اهو ممڪن ناهي. اسان تائين جيڪي خبرون اچي رهيون آهن اسان جي پنهنجي مختلف ذريعن کان ۽ ٽيليفون ذريعي ان مان اندازو ٿئي ٿو ته جيڪي ماڻهو ڪنهن حد تائين حقيقت پسندي ۽ اعتدال پسندي کي ملائي سياست ڪرڻ گهرن ٿا، اهي اسان جي ڪنفيڊريشن واري نظرييءَ مان مطمئن آهن. پر جيڪو وقت کي سڃاڻڻ وارو حلقو آهي، نوڪري ڪرڻ وارو ان جي ڳالهه بي آهي، جيڪو حلقو ڪنفيڊريشن واري نظريي سان متفق آهي ان مان اها اميد رکڻ ته اهو بلوچستان جي پريس ۾ ٻيا ملڪي پريس ۾ کليل لفظن ۾ ان راءِ جو اظهار ڪندو ته اها خوشفهمي ٿيندي. ڇو ته اهڙي طرح اهي هڪدم حاڪم ٿولي

جي نظرن ۾ اچي ويندا. اسان جون مخالف قوتون ته ان تاز ۾ ويٺل آهن ته ڪٿان انهن کي ٿوري خبر پوي ته ڪهڙا (آفيسر) اسان سان نظرياتي طور متفق آهن ته جيئن انهن تي هٿ رکڻ. اوهان خود صحافي آهيو، اوهان کي خبر آهي ته ڪنفيڊريشن جي مطالبي بابت حڪومت جون هدايتون ڇا آهن. اهڙين حالتن ۾ سنڌي طرز واري سياست بلوچستان ۾ نٿي ٿي سگهي. اتي ڪنفيڊريشن جي حمايت (انڊر گرائونڊ) ۾ ٿيندي ۽ ان وقت تائين زير زمين رهندي جيستائين اسان جا ماڻهو ذهني طور ٻاهر اچڻ جو فيصلو نٿا ڪن يا اتي اسان جا مخالف به ڦاٿل نٿا ٿين ته ڪنفيڊريشن کانسواءِ ٻيو ڪو چارو ناهي. ۽ ملڪ جو بچاءُ ان ۾ ئي سمائيل آهي. جيستائين اهڙو وقت نٿو اچي، بلوچستان جي حقيقي سوچ ظاهر نه ٿيندي ۽ حقيقي سياست زير زمين رهندي.

سوال:- سردار صاحب! جنهن طبقي کي اوهان نوڪري وارو طبقو چئو ٿا رڳو چئي ڇڏڻ سان ته ان جو ته ڪم ئي رڳو نوڪري ڪرڻ آهي، انجي اهميت ته ختم نٿي ٿي وڃي. منهنجي خيال ۾ ته ڪنهن به مڪتب فڪر کي بنان ڪنهن سوچ ويچار جي غير اهم نه سمجهڻ کپي، ڪٿي ائين ته ناهي جو اوهان انجي اثر کي گهٽائي ڏسي رهيا آهيو يعني (Under estimate) ڪري رهيا آهيو. ڏسو ملڪ

۾ هڪ ڪوڙو سچو جمهوري عمل شروع ٿيو آهي چونڊون ٿيون آهن. ماڻهن ووت ڏنا آهن. بلوچستان اسيمبليءَ ۾ نوجوان عنصر به آهن اسيمبليءَ جي ۴۵ ميمبرن مان ۲۷ کي عهدا به ملي چڪا آهن. آخر انهن ماڻهن جو به هڪ اثر آهي، هڪ طبقو آهي، کي ماڻهو ته ڄاڻن سڃاڻن سياسي حيثيت رکن ٿا. انهن جو تعلق اهم گهراڻن سان پڻ آهي. ڪٿي ائين ته ناهي جو اوهان موجوده سياسي حڪومتي ڍانچي خلاف پيدا ٿيل بي چينيءَ کي وڌائي سمجهي ۽ پيش ڪري رهيا هجو يعني اوهان ناراضگي ۽ مخالفت کي (Overestimate) ڪري رهيا هجو ۽ حقيقت هيءَ هجي جو اوهان بلوچستان جي عام سوچ (Mainstream thinking) کان خود الڳ ٿيلگ (Isolate) ٿي چڪا هجو ۽ اوهان رڳو اهو چئي ته هي ته نوڪري ڪندڙ ماڻهو آهن پنهنجو پاڻ کي رڳو خوش ۽ حق بجانب ثابت ڪري رهيا آهيو.

بينگل:- ائين ناهي. مان مخالف کي سدائين طاقتور سمجهڻ جو عادي آهيان ڇو ته جيڪڏهن ڪو ماڻهو پنهنجي مخالف کي ڪمزور سمجهي ٿو ته خود ئي مار کائي ٿو وڃي. جيڪي حلقا هن وقت پنهنجو پاڻ کي حڪومت سان وابسته ڪيو ويٺا آهن. مان ائين نٿو چوان ته انهن جو واسطو بلوچستان سان ناهي ۽ اهي بلڪل

ٽي هوائن ۾ سياست ٿا ڪن، انهن جا پير ٽرتي ۽ تي آهن ۽ انهن جو پنهنجو هڪ حلقو موجود آهي پر مان چوان ٿو ته جنهن حلقي جي هو پاڻ نمائندگي ڪرڻ جو دعويٰ ڪن ٿا بدقسمتي سان ان حلقي جي به ترجماني اهي ٿا ڪن. جيئن ته مون انهن ماڻهن کان اجازت ناهي ورتي تنهنڪري مان انهن جا نالا کڻي نٿو سگهان. ڪڏهن ڪڏهن انهن ماڻهن سان منهنجي ملاقات به ٿيندي رهي آهي. هتي به ڪڏهن وات ويندي، انهن هيڏي هوڏي ڏسندي - ڪٿي ڪير ٻڌي نه وٺي، چيو آهي ته اوهان ٺيڪ ۽ سچ ٿا چئو پر اسان اهڙي قسم جي سياست ڪندي ڊچون ٿا جهڙي اوهان ڪري رهيا آهيو (سردار صاحب نالو نه ورتو پر ان مرحلي تي سندس اشارو بلوچستان سان واسطو رکندڙ هڪ مشهور صنعتڪار ڏانهن معلوم ٿيو پئي، جيڪو ان وقت لنڊن ۾ رهيل هو).

ان صاحب جڏهن مون سان اها ڳالهه ڪئي ته هن کي پنهنجو ڊپ نه هو، مون آڏو هن کي پنهنجي دل جي ڳالهه نه چوڻ جو ڪوبه سبب نه هو، پوءِ به هيءَ حقيقت، ته اسان جو موقف صحيح آهي هن شخص تي پنهنجي حلقي جي ماڻهن جا خيال ٻڌي واضح ٿيو آهي. هتي لنڊن ۾ مون سان ملڻ يا ڳالهائڻ کانپوءِ ان تي اهو اثر ناهي پيو پر اها

حقيقت آهي ته سڄائيءَ جو اعتراف ڪرڻ کان اڳ هن هيڏي هوڏي ڏٺو ضرور هو. ان جو سبب هي آهي ته هن کي ڪنهن نه ڪنهن جو ڊپ ضرور آهي. جنهنڪري هن احتياط پئي ڪيو. ان ڪري مان چوان ٿو ته انهن ماڻهن ۾ جيڪڏهن ٿوري به اخلاقي جرات آهي ۽ اهي پنهنجي حقيقي جي صحيح نمائندگيءَ جو ٿورو ڪجهه به حق ادا ڪرڻ چاهين ته انهن کي اهائي ڳالهه چوڻ ۽ ڪرڻ کپي جيڪا اسان چئون ۽ ڪيون ٿا. اوهان ڪنفيڊريشن کي ڇڏيو، بلوچستان جي مفاد کي به وساري ڇڏيو، اوهان رڳو مون کي اهو ٻڌايو ته هتي هن ماڳ ۾ ڪوئي اهڙو نظام آيو آهي، جنهن جو جنازو بعد ۾ انتهائي رسوائيءَ سان نه نڪتو هجي، جنهن جي انهن ماڻهن حمايت نه ڪئي هجي، هر ان نظام جي جنهن بلوچستان ۾ تباهي ۽ بربادي نه مچائي هجي، انهن ان جي حمايت ڪئي آهي ۽ مزي جي ڳالهه اها آهي ته جڏهن اهو نظام رخصت ٿيو آهي تڏهن سڀ کان پهرين انهن ئي ماڻهن ان کي گاريون ڏنيون آهن. اهو خود ان ڳالهه جو دليل آهي ته انهن جي پنهنجي ڪاٺي سوچ آهي ئي نه. اهي ڪنهن مڪتب فڪر جي نمائندگي نٿا ڪن. بدقسمتي سان پاڪستان ۾ ڪنهن به چڱي قدر کي پلجڻ ناهي ڏنو ويو. جنهن جو نتيجو اهو نڪتو آهي ته اهن الوقت

(وقت جي غلامي) هتي هڪ نيڪي ۽ چڱو قدر بڻجي رهي آهي. ڪيترن ماڻهن زماني سازيءَ جي سياست کي اپنائي ڇڏيو آهي ۽ ڪنهن به انهن کان ان بابت پڇا ڳاڇا ناهي ڪئي. ان جو موقعو اڄ تائين ناهي آيو، ڪنهن کان به جواب ناهي ورتو ويو.

سوال:- عوام طرفان؟

سنگل:- ها عوام طرفان! اڄ ڏينهن تائين ڪوبه حلتو اهڙو ناهي اڀري سگهيو، جيڪو کانئن پڇا ڳاڇا ڪري سگهي، جيڪو ڪجهه اهي ڪاڏيندا رهيا آهن، هضم ڪندا رهيا آهن، کيساڀريندا رهيا آهن. ڪنهن به انهن کان ان جو حساب ڪتاب ناهي ورتو. ان ڪري ئي انهن ماڻهن پنهنجي عملي رويي جي اصلاح جو فڪر ناهي ڪيو.

ڇو ته انهن کي مادي فاعدو رسندو رهيو آهي ته اهي خوش ٿيندا آهن. ها ضمير تي ٿورو گهڻو بار ته محسوس ڪندا هوندا پر انهن جي وجود اندر ان احساس کي برداشت ڪرڻ جي طاقت آهي. ان کانپوءِ انهن کي ڪهڙو فڪر ڪنهن پي ڳالهه جو. هو اهو ڌنڌو ته شروع کان ڪندا آيا آهن. حالتون اهڙيون ٿي ناهن سگهيون جو ڪوئي انهن کي پرکي يا پروڙي سگهي. پريس يا ڪو ٻيو ادارو ايترو سگهارو ناهي جو انهن کي بي نقاب ۽ ننگو

ڪري سگهي. نتيجو اهو نڪتو آهي جو هو پنهنجو
 ڪيسو پريندا آيا آهن ۽ عوام جي حقن کي جهڙي
 نموني هنن نظر انداز ڪيو آهي انهن جي ڪا به جزا
 سزا انهن کي پوڳڻي نه ٿي ٿي مون کي ياد آهي ته
 هتي اچڻ کان اڳ مون کي بلوچستان جي چيف
 سيڪريٽري چيو ته فلاڻي خلاف (اهو صاحب هن
 وقت به هڪ اعليٰ سياسي عهدي تي فائز آهي مان
 شعوري طور تي ان جو نالو نٿو وٺان) اسان به
 فائل ته رڳو ڪرپشن جا مڪمل ڪري چڪا
 آهيون ۽ اڃان ڪيترائي ڪيس جانچ هيٺ آهن.
 هي سڀ ان حڪومت ڪيو هو جيڪا اڄ ڏينهن
 تائين اقتدار ۾ آهي. ۽ ان ئي حڪومت، هن صاحب
 کي هڪ وڏو سياسي عهدو ڏنو آهي. (سردار صاحب
 وري وري ان جو نالو پئي ورتو) ته جنهن ملڪ
 ۾ حساب ڪتاب ۽ پڇا پڇا جو عالم هي آهي جو ان
 خلاف پوءِ به ثبوت به موجود آهي ته هن شخص
 ڪرپشن ڪئي آهي پر وٽس ان کي نوازيو ويو
 آهي. اهڙي هنڌ اصولن جي سربلندي جي ڪهڙي
 توقع ڪري سگهون ٿا. ان صاحب ۽ ان جهڙن ٻين
 ماڻهن ڪنهن سان زيادتي ۽ ڏڳي ڪئي آهي؟
 عوام سان ڇو ته پئسو ته عوام جو آهي. عوام ئي
 پئسي جو خالق آهي. بلوچستان ۾ گهٽ درجي جا
 (ڏڳ) ڪريٽ به موجود آهن. پر وڏي ذميواري

ان کي ڏني ٿي وڃي جيڪو سڀ کان وڏو راشي (ڪرپٽ) آهي.

اهڙن ماڻهن مان اوهان ڪهڙي اميد رکي ٿا سگهو ته اهي عوام جي حقيقي مفادن خاطر ڪوئي نوس موقف اختيار ڪندا، جڏهن ته ان عمل ۾ رڳو خطرو ئي خطرو ۽ مصيبت ٿي مصيبت آهي. اهڙن ماڻهن کان اسان پنهنجي رت تي مثبت رد عمل جي توقع ڪيئن ٿا رکي سگهون. اهڙن ماڻهن جو رد عمل ته اهڙو ئي ڪريل قسم جو ٿيندو. جيڪو سندن مفادن سان ڪجهه ٿاڻي رکندڙ هوندو. ها پر اهو توهان ضرور چئي ٿا سگهو ته انهن ماڻهن جو هڪ ٿولو آهي ۽ ان ٽولي تي کين ووت ڏنا آهن ۽ اها ڳالهه غلط ناهي. پر اهي ماڻهو پنهنجن ووٽرن سان به انصاف نه ڪري رهيا آهن. هي ماڻهو ايتريقدر نادان ناهن جو اهو نه سمجهن ته اسان جيڪو ڪجهه چئي رهيا آهيون اها سندن ووٽرن جي حق جي ڳالهه آهي پر حقيقت ۾ انهن کي پنهنجي ووٽرن جو مفاد به پيارو ناهي. انهن کي پنهنجي ڪٿي جو ڪيتو هڪ نه هڪ ڏينهن ضرور پوڳڻو پوندو. اهو ڪيتو کين هڪ سال کانپوءِ پوڳڻو پوندو يا ڏهن سال پوءِ ان بابت مان پڪ سان نٿو چئي سگهان پر ايترو سو چئي سگهان ٿو ته اهي انجمن کان بچي نه سگهندا. پر مان ان کان ڪڏهن به

انڪار ڪري نٿو سگهان ته يقينن سندن حامي ٿولڻ
 ضرور آهي پر اهڙا ماڻهو هر دؤر ۾ پيدا ٿيندا رهيا
 آهن. جيڪي تيز وهڪري ۾ يا هوا جي زور تي
 هلندا آهن.

حوالو:- سردار صاحب! اوهان پنهنجو موقف ڏاڍو واضح
 انداز ۾ پيش ڪيو آهي پر جنهن شيء کي اوهان
 موقع پرستي چئو ٿا. ان جي شعوري واڌاري جا
 جيڪي به ڪارڻ آهن ۽ اوهان ان طرف اشارو ڀري
 ڪري چڪا آهيو ته انهن جو احتساب نه ٿيو يا
 حڪومت جون مصلحتون يا تدبيرون آهن يا هر
 سماج ۾ اهڙا ماڻهو موجود هوندا آهن.

اوهان موقعي پرستيءَ کي هڪ هلندڙ سڪو
 (Popular creed) بنائڻ واري عمل دخل ۽ ڪارڻن ۽
 فردن جي مذمت به ڪري سگهو ٿا پر جيڪڏهن
 ڪنهن به سبب کان موقع پرستي ۽ ابن الوقتي هڪ
 عام رويي جي حيثيت اختيار ڪري ٿي وئي ۽ ان
 جو دائرو ايترو وسيع ٿو وڃي جو اهي ٽولا عوامي
 پنپرائي حاصل ڪرڻ جي دعويٰ ٿا ڪن ۽ پوءِ
 اتفاق سان يا ڪنهن به سبب جي ڪري انهن کي
 هڪ مخصوص تعداد اندر ووٽ ملي به وڃن. ان
 کانپوءِ اوهان جي جيڪا به راءِ هجي، پر جيڪڏهن

جيڪي هينئر موقع پرستيءَ واري ڪرسيءَ تي ويٺل آهي.

سوال:- پر سردار صاحب! معاف ڪجو چئي سگهجي ٿو ته هيءَ هڪ هڪطرفو رايو آهي ممڪن آهي ته حقيقت اها هجي جيڪا اوهان چئي رهيا آهيو، پر چئي ٿو سگهجي ته اوهان هڪ ئي ڌڪ سان انهن سڀني ماڻهن کي هوشيار ٿا وٺايو جيڪي هاڻوڪي نظام سان ساٿ ڏيئي رهيا آهن. اوهان کي اهو به چئي سگهجي ٿو ته ممڪن آهي ته توهان ئي غلط هجو ۽ جڏهن وقت ايندو ته اوهان کي پنهنجي مقبوليت جو اندازو ٿي ويندو. اهي چئي سگهن ٿا ته اسان جي موقف جي صحيح هئڻ جو اندازو ان حقيقت مان ڪري ٿو سگهجي جو باوجود ان جي ته سردار صاحب هيتن سالن کان ٻاهر وينو آهي پر انجا ڪي به اثر نه ٿيا آهن. تنهنڪري اوهان جي سوچ ئي غلط آهي. اسان اوهان کان به وڌيڪ محب وطن آهيون ڇو ته اسان پاڪستان جي وسيع تر فريم ورڪ ۾ رهي ڪري خدمت ڪري رهيا آهيون ملڪ جو مفاد به ان ۾ آهي. بلوچستان جو مفاد به ان ۾ آهي.

مينگل:- هينئر اسان بلوچستان جي حوالي سان ڳالهائينداسين ۱۹۸۱ع جي آدم شماريءَ ۾ هنن بلوچستان جي آبادي ۲۰ لکن جي ويجهو ته ٻڌائي

آهي. ان ۽ لک آباديءَ مان سرڪار سڳوريءَ کي پنهنجي حمايت لاءِ باشتدن سان تعاون ڪرڻ لاءِ رڳو اهڙا ماڻهو مليا آهن جيڪي سندن انتظاميه جي چوڻ مطابق نه ڪريٽ (ڌڳ) آهن. اهوئي ان ڳالهه جو وڏو ثبوت آهي ته هنن ويچارن لاءِ انسانن جو ڪيترو ته ذڪر آهي، هي هڪ دليل آهي. ٻيو دليل، هي آهي ته جن ماڻهن کان ڪم ورتو به، ٻيو وڃي.

انهن کي ڏني وائڻي رشوت ڏني پئي وڃي. اوهان اخبارن ۾ پڙهيو هوندو ته ۴۵ ماڻهن جي اسيمبلي مان ۲۷- ماڻهن کي هينئر تائين مختلف عهدا ڏنا ويا آهن. هنن کي عهدا انڪري ته نه ڏنا پيا وڃن ته انهن کانسواءِ ڪم ٿي نٿو هلي سگهي يا اهي ايڏا دانا آهن جو انتهائي ضروري ماڻهو آهن پر هيءَ سرڪاريءَ طرح انهن ماڻهن کي رشوت ڏيڻ جي شڪل آهي جيئن اهي موجوده حڪومت جي ڍانچي سان ساٿ ڏيندا رهن. اهڙي قسم جي رشوت عهدن جي نالي ۾ ڏني ويندي آهي. ڇو ته انديشو هي ٿو رهي ته ڪٿي اهي ماڻهو به متان نه ملي سگهن. مان اوهان کي انهن جي مشڪل جو مثال ٿو ڏيان. صوبائي اسيمبلي لاءِ منهنجي تڪ مان هڪ سرڪاري آفيسر کي جنهن جي چڱي خاصي نوڪري هئي شايد ائين وڃي ڳريڊ جو آفيسر

هو. جنهنڪي راضي ڪيو ويو ته هو ملازمت تان استعفيٰ ڏئي. پوءِ هنڪي راولپنڊي موڪليو ويو. اتي هن تان قانوني پابندي هٽائي وئي ته هو ٻن سالن لاءِ اليڪشن نٿو وڙهي سگهي. پوءِ هنڪي بيهاري ڪامياب ڪرايو ويو. ان نوجوان جو ڪوبه سياسي ماضي ناهي. مونڪي ان تي هونءَ ته ڪوبه اعتراض ناهي پر اوهان اندازو لڳايو ته هنن لاءِ ماڻهن جو ڪيڏو نه ڏڪر آهي. جو هڪ سرڪاري نوڪر ڪانسواءِ پنهنجي تڪ مان هنن کي ڪوبه اميدوار نه مليو مان ته چوانتو ته جن ماڻهن کي اهو شڪ آهي ته اسانجو نظريو عوام ۾ مقبول ناهي انهن لاءِ بهترين طريقو هي آهي ته ان آکاڙي ۾ هليا وڃون ۽ پنهنجي پنهنجي مقبوليت جو امتحان وٺون پوءِ جيڪو فيصلو عوام ڪري اهو سڀني کي مڃڻ کپي. جيڪڏهن اسان جي مخالفن کي اها پڪ ٿي وڃي ته اسانجو نظريو عوام ۾ مقبول ناهي ته هو ڪڏهن به تحرير تقرير ۽ عوامي رابطي يا پريس تي پابنديون نه وجهن. اهي پابنديون ئي ان ڳالهه جو واضع ثبوت آهن ته اهي اسان منجهان ۽ اسانجي مقبوليت کان چرڪن ٿا آخرڪار انهن کي ٻيو ڪهڙو ڊپ ۽ پوءِ آهي.

سوال:- پر سردار صاحب اهي چئي ٿا سگهن ته اوهان خود مقابلي جو ميدان ڇڏي هليا ويا آهيو اوهان

ميدان تي موجود ٿي ناهيو؟
مينگل:- اسان ناهيون ته اسانجا ورڪر ته موجود آهن.
انهن تي بندشون آهن، انهن جون راهون روڪيون
ٿيون وڃن. اسانجي ڪارڪن کي ميدان ۾ اچڻ
جو موقعو ملي پوي ها ته پوءِ هنن کي پنهنجي ۽
اسانجي مقبوليت جي خبر پئجي وڃي ها.

سوال:- سردار صاحب! اهو ٻڌايو ته جڏهن کان وٺي
اوهان فرنٽ ٺاهيو آهي. ان کانپوءِ جيڪو ردعمل
هينئر تائين ٿيو آهي، ان کانپوءِ اوهان پنهنجي
موقف تي قائم آهيو؟ ڪا نئين سوچ يا فرنٽ جي
پهرئين اعلان تي ڪا نظرثاني جي ضرورت اوهان
محسوس نه ڪري رهيا آهيو مان ڄاڻڻ رڳو اهو
ٿو چاهيان ته اوهان ڪنفيڊريشن جي مطالبي تي
قائم آهيو يا ان ۾ ڪمهن گهٽ وڌائي جو سوچي
رهيا آهيو.

مينگل:- هڪ شيءِ آهي حقيقت پسندي يا سچائي ۽ ٻي
هوندي آهي سياست خاطر سياست ڪرڻ، ڪي ماڻهو
ته سياست خاطر ئي سياست ڪندا آهن. اوهان کي
ڄاڻ هوندي ته مان جڏهن هتي آيو هوس ته مون
موقف اختيار ڪيو هو ته آزاد بلوچستان ڪان
گهٽ تي راضي نه ٿينداسين. ٻين لفظن ۾ مون آزادي
جو نعرو هنيو هو. ائين ناهي ته مون رڳو اوندو
۾ ٽپو ڏنو هو. اسان اهو فيصلو سوچي سمجهي

ڪيو هو. بنگال جي ٽٽڻ کانپوءِ جيڪا گهڻي اسانجي ڪنن ۾ وڳي اها هيءَ هئي ته هاڻي اقتدار جو توازن جيئن ته سڄو جو سڄو پنجاب جي حق ۾ ٿي ويو آهي پهريان پنجاب سان بنگال سٺو ساهيندو هو. اهي هڪٻئي آڏو مقابلي واريون قوتون هيون ۽ سنهي ٿلهي جهوپڙي پنهنجي جاءِ تي محفوظ هئي. بنگال جي موجودگي ۾ اسانکي جيڪو تحفظ حاصل هو سو ته بنگال جي ٽٽڻ کان پوءِ پاڻيهي ختم ٿي ويو. ان کان پوءِ جيئن ته مون عرض ڪيو ته هڪ خوشنهمي هئي ته هي جو تلخ تجربو ٿيو آهي شايد ان کانپوءِ صحيح ۽ هوشمنديءَ واري راهه ورتي ويندي ۽ اهو احساس ٿي وڃي ته سڀني کي پنهنجو حق ملڻ کپي نه ته نه ڄاڻ هن ملڪ جو ڇا حشر ٿيندو. اسان چيو ته مشرقي پاڪستان وارو دل ڌاريندڙ سانحو لاشعوري طور ٿي ويو آهي ۽ هاڻي شعوري طور گڏجي سڏجي پائي ۽ انصاف سان رهڻ جو طريقو شايد اپنايو وڃي. پر ائين نه ٿيو. پاڪستان ٽٽي چڪو هو مان ماڻهن کي هڪ واقعو ٻڌائيندو آهيان پاڪستان جڏهن نئون ٺهيو هو بلوچستان کان ڪراچي جو سفر ايترو ته آسان ۽ سولو نه هو. گهڻو ڪري ماڻهو اٺ تي سفر ڪندا هئا. گهڻن ماڻهن کي نالو به چڱي طرح وٺڻ نه ايندو هو. جناح صاحب زنده هو. هڪ ماڻهو ڪراچي

آيو. جڏهن واپس ويو ته ماڻهن حال احوال پڇيس ته ٻڌاءُ ڇا ڏسي آيو آهين. هن چيو ته پاڪستان هن چيو ته پاڪستان مري ويو. هن ويڇاري کي پاڪستان چوڻ نه آيو ۽ هن پاڪستان چئي ڇڏيو. ماڻهن ورجائي پڇيس ته منهنجو مقصد آهي ته پاڪستان مري ويو آهي. هن چيو ته ها مان سچ ٿو چوان مان خود انجو لاش اکين سان ڏسي آيو آهيان. ماڻهو انجو جنازو کڻيون پئي ويا. ته اهو گهوڙاڻو ويچارو جناح کي پاڪستان سمجهي رهيو هو. بنگال جي تڻڻ کانپوءِ مون چيو ته هاڻي سچ پچ پاڪستان مري چڪو آهي ۽ هاڻي ارڪو بن بڙين وارو پاڪستان وڃي بچيو آهي. چوڻ جو مقصد ته اصل باقي نه بچيو هو. ان وقت اسان کي اها خوشنهمي هئي ته هاڻي ماڻهو قدر ڪندا ۽ غلطين کي نه ورجائيندا. پر بدقسمتي سان ان کانپوءِ جيڪو تجربو ٿيو ان سڄي ساري خوشنهمي خاڪ ۾ ملائي ڇڏي ۽ اسان کي اندازو ٿيو ته هي سڀ ڪجهه انڪري ڪيو ويو ته قدر نه ڪيو وڃي. هاڻي اسان محسوس ڪيو آهي ته ماڻهن وٽ ووت لاءِ وڃڻ پنهنجو پساڻ سان ۽ ماڻهن سان دوڪو ۽ ٺڳي ڪرڻ برابر آهي ڇو ته اسان ڏسي ڇڏيو هو ته ووتن جي نتيجي ۾ اسان کي ڪوبه تحفظ ۽ بچاءُ نه مليو. اسان فيصلو ڪيو ته هاڻي ماڻهن کي ٻڌائينداسين

تہ هاڻي علاج رڳو هڪ وڏي آپريشن جي ذريعي ئي
ممڪن ٿي سگهي ٿو. جيڪڏهن ان لاء تيار اچيو
تہ اڳتي وڌي اچو.

جيڪڏهن ان جي طاقت آهي تہ پوء ڪريو، پر
ان کان گهٽ ڪنهن بہ ڳالهه مان چڱي نتيجي
جي اميد نہ ڪجو. (سردار صاحب جو اشارو
بلوچستان جي آزادي واري جدوجهد ڏانهن هو) ها
باقي ٿوري جهٽ عارضي چڱپلائيءَ لاء ڪا دوا
وغيره کائڻ چاهيو ٿا تہ اهو توهان جي مرضي تي
چڏيل آهي. پر اهو ان مرض جو هميشه لاء علاج
نہ ٿيندو. هي جيڪو ڪنفيڊريشن جو تصور يا
خيال آهي. اهوئي هڪ آخري حل هو مريض کي
چوٽڪاري ڏيارڻ جو پاڪستان کي بچائڻ جو) پر
مون کي ان لاء ڪجهه سائين يا دوستن جي تلاش
هئي جيڪي (بلوچستان کان ٻاهر) نہ ملي رهيا هئا.
پر اهوئي آخري حل هو جنهن ۾ اسان لاء تحفظ
۽ بچاء جي ڪا اميد ۽ ضمانت جو ڪو سامان
هو ۽ پاڪستان جي بچڻ جي ڪاٺي صورت ممڪن
هئي. ان لاء مان اڪيلو تہ ڪنفيڊريشن نہ ٿي
بڻائي سگهيس. ڪنفيڊريشن خلائن يا هوائن ۾ تہ
نٿي بڻجي سگهي. ان لاء سٺن سائين جي ضرورت
هئي. آخرڪار جڏهن ٻين کي بہ زخم رسيا سندن
کي احساس ٿيو تہ حل رڳو اهوئي آهي.

پشتونن محسوس ڪيو ته اسان پوئتي رهجي وينداسين. اهڙي طرح اها سوچ عام ٿي. مون شروع ۾ نه اهاڻي ڳالهه اشارتن ڪئي هئي جنهن تي انهن دوستن مون کي چيو هو ته اسان کي اهو ڪم ڪوبه ڪرڻ نه ڏيندو ۽ ان جي مزاحمت ٿيندي.

پر علاج اهوئي آهي. پوءِ جڏهن انهن جي لابي (گروھ) پيدا ٿي وئي ته اسان اها ڳالهه ڪئي. پر ڪنفيڊريشن ٺهندي جڏهن پنجاب راضي ٿيندو ۽ ها ڪندو. جيڪي ماڻهو مون کي چون ٿا ته توهان آزاد بلوچستان جو نعرو ڇڏي ڏنو آهي. انهن کي مان چوان ٿو ته مون ناهي ڇڏيو. ڇو ته نه پنجاب ٿي ها ڪندو ۽ نه ڪنفيڊريشن ٿي ٺهندي ڪنفيڊريشن جيڪڏهن سنڌ بلوچستان ۽ سرحد جي ها چوڻ سان انهن وچ ۾ بڻجي ٿي سگهي ته پوءِ مان چوان ٿو ته واقعي مان هاڻي آزاد بلوچستان جي دعويٰ تان هٿ ڪڍي ويو آهيان بدقسمتيءَ سان پنجاب جو پروگريسو، پنجاب جو مولوي، پنجاب جو فيوڊل (چوٽري) پنجاب جو ڊيموڪريٽ، پنجاب جو بيوروڪريٽ سڀ ساڳي ئي زبان ڳالهائڻ ٿا. انهن وچ ۾ جيڪڏهن ڪو اتفاق راءِ آهي ته رڳو ان ئي ڳالهه تي آهي ته ۱۹۷۳ع واري آئين جي صوبائي خودمختياري وارو حصو زندهه هجي. اهي چون ٿا باقي ته آئين مري چڪو آهي پر صوبائي خودمختياري

وارو حصو قائم آهي. سان ته چوان ٿو ته اٿس
 پنهنجي ڪپڙن سميت مري چڪو آهي.
 اسان ايترا به بيوقوف ناهيون جو حقيقت کي نه
 سمجهي سگهون. اسان جاهل ٿي سهي پر ڪي
 حقيقتون اسان به ڄاڻون ٿا ته ان گالهه تي يسار
 دوست چو گڏ ۽ متفق آهن. اسان جي موقف جي
 جنهن غلط طريقي سان هو مخالفت ڪري رهيا آهن
 مون کي يقين آهي ته اسان جي ماڻهن ۾ ڍڪسو هئڻ
 ۾ ڪا ڪسر ۽ ڪمي پيشي رهجي وئي آهي جيڪا
 مخالفت جي موجوده انداز ۽ طريقي سان پوري
 ٿي ويندي.

مون ولي خان کي به خط لکيو هو ته اسان کي ڪي
 ته اسان کين چئون ته هو پنهنجو پاڻ کي پنجابي
 ڪوٺي اسان جي ڦرلٽ ۽ استحصال ڪري، ڦرلٽ
 ۽ استحصال ته پنجاب ٿو ڪري پر اسلام جي نالي
 تي، پاڻيچاري جي نالي تي، خدا دوستي جي نالي
 تي ۽ پاڪستان جي نالي ۾ ٿو ڪري. ائين نه
 ٿئي ته انهن کي ٻڌايو ته پنهنجو پاڻ کي پنجابي
 سمجهي ڦرلٽ ڪن جيئن ماڻهن کي خبر پوي ته
 ڦرلٽ پنجاب ٿو ڪري به ڇو ته هنن وٽ طاقت
 آهي اسان هنجي، تابعداري ڪنداسين. اسين غلامي
 جا سڀ طريقا ڄاڻون ٿا پر ان وقت تائين جيستائين
 غلامي ڪري سگهياسين. پر جنهن ڏينهن سمجهيوسين

تہ اڄ اسان پنهنجي گڻجيءَ مان غلاميءَ جو گهٽ ۽
 ۽ زنجير چٽي سگهنداسين ان ڏينهن ضرور آزاد
 هونداسين. پوءِ ڪنهن کان به نه ڇڏنداسين پر هنن
 ئي اها خوشنهمي نه هئڻ ڪڍي ته هو اسان کي
 بيوقوف بڻائي اسان تي حڪومت ڪري رهيا آهن.
 انهن کي معلوم هئڻ ڪڍي ته اسان مجبوريءَ واري
 غلامي ڪري رهيا آهيون ۽ ان وقت تائين
 ڪنداسين جيستائين اسان مجبور آهيون. پر هنن کي
 اهو يقين ڪرڻ ڪڍي ته هو طاقت جي ڏيک تي اسان
 تي حڪومت ڪري رهيا آهن ۽ اسان کي معلوم
 هئڻ ڪڍي ته هو طاقت جي ذريعي اسان تي حاڪم
 آهن، جيستائين هنن وٽ طاقت آهي. اسان غلامي
 ڪنداسين ۽ هو حڪومت ڪندا پير ڇڏهن اسان
 وٽ طاقت آئي ته پوءِ خوشيءَ سان ته ڪير
 به غلامي قبول نه ٿو ڪري.

سوال:- سردار صاحب! اوهانجي چوڻ مطابق ته پنجابي
 جيڪو استحصال ۽ مڙلت ٿا ڪن ان جو ذريعو
 (Insturment) اوهان پنجابي فوج ۽ سول بيوروڪريسي
 (نوڪر شاهي) کي ٿا سمجهو يا ان ۾ پنجابي
 سياستدان پنجابي عوام، پنجابي دانشور طبقي ۽ پنجابي
 سياست کي به شامل ٿا سمجهو. امان جي اصل
 شڪايت ڪنهنجي خلاف آهي؟

مينگل:- جناب مان انهن سڀني کي جدا جدا ان ڪري
 نٿو سمجهان ڇو ته هي سڀئي ڪنهن نه ڪنهن
 روپ ۾ هڪٻئي سان ڳنڍيل ۽ ڦٽ آهن. اوهان
 ڀلي لاشعوري طور سياستدانن ۽ پنجابي عوام کي
 شڪ جو فائدو ڏيارو، پر ڪنهن حد تائين هٿ
 انهن سڀني جو آهي. ها پر فرق رڳو هي آهي ته
 ڪنهن جو پورو چنبو آهي، ڪنهن جون ٻه آڱريون
 آهن. ڪنهن جي هڪ آڱر آهي. ڪنهن جون رڳو
 دعائون شريڪ آهن. پر شريڪ سڀئي آهن. منهنجي
 راءِ ۽ نظر ۾ هن (قرلٽ ۽ استحصال واري) گناهه
 ۾ پنجاب جو هر طبقو شريڪ آهي. درجي ۽ ٻڌگري
 جو فرق ضرور آهي. ان جو مان اوهان کي هڪ
 مثال ڏيندس. سڀ کان پهرين مان پنجابين کان
 سوال ٿو ڪريان ته ڇا اوهان هن ملڪ ۾ سچ پچ
 جمهوريت ٿا چاهيو يا نٿا چاهيو. ڪوبه پنجابي نه
 چوندو ته مان نٿو چاهيان. ان تي مان وڌيڪ ٿو
 پڇان ته پاڪستان جي جاتل سڃاتل تاريخ جي
 هوندي ڇا اوهان کي جمهوريت ملي سگهي ٿي؟
 پنجابي دوست جواب ڏيندا ته اها ايتري آسان يا
 سولي ناهي؟

اوهان موجوده مارشل لا کي هٽائڻ جي ڳالهه ڪريو
 ٿا؟ ڳالهه رڳو هائوڪي مارشل لا جي ناهي. ڳالهه
 ته ان ذهن جي آهي جيڪو مارشل لا کي جي ٻاچي

۾ پيدا ٿيو ۽ پلجي وڏو ٿيو آهي! اوهان اڄ ڏينهن
تائين اهو ناهي ٻڌايو ته توهان ان مرض (مارشل لا)
جو ڪهڙو علاج ڪيو آهي، ڪنهن سان وڙهڻو
آهي اوهان کي، هندوستان کي فتح ڪرڻو آ اوهان
کي يا روس کي فتح ڪرڻو آهي؟
آخرڪار ڇا ڪرڻو آ اوهان کي؟

سوال:- سردار صاحب! اوهان رڳو پنجابي عوام کان،
دانشور کان يا سياستدان کان ڪهڙي طرح پڇي
سگهو ٿا فوج جي باري ۾ ۽ فوج جي ارتقاء ته
تاريخي عمل جي ئي نتيجي ۾ ٿي آهي. ڪافي
سبب ۽ حالتون انجون ذميدار آهن. پنجاب جو
سياستدان جيڪو خود به ناراض آهي، (پنهنجي
سياسي حق کان) محروم آهي. پنجاب جو دانشور
جيڪو هينئر آهي مان ۱۹۷۷ع کان پهرين واري
پنجابي دانشور جي ڳالهه نٿو ڪريان. اڄ جو
پنجابي دانشور به هاڻوڪي مجموعي صورتحال مان
خوش ناهي.

اهو موجوده حالتن جو جوابدار ناهي. فوج هڪ امر
واقعي جي روپ ۾ انهيءَ آڏو آهي. اوهان جو خيال
آهي ته پنجابي جيڪڏهن ان مسئلي بابت ڳالهائي
ته ان کي ماريو نه ويندو. پر پنجاب ۾ ڪابه ڳالهه
ڪرڻ اوهان جي مقابلي ۾ ڏاڍي ڏکي آهي. ٻيو ته

جيڪڏهن هو اهڙي ڳالهه ڪري به کڻي ته انوت
 ڪهڙي طاقت آهي. جنهن اداري کي اوهان
 جنجيوڙڻ ۽ ٽوڙڻ ٿا چاهيو اهو ته خود پيالادست
 آهي طاقتور ۽ سپريم آهي، ان معاملي ۾ ته پنجابي
 پڻ بيوس ۽ لاچار آهي، ڇا اوهان اهو محسوس ٿي
 ڪري سگهو؟

مينگل:- نه سائين، فوج بابت پنجابيءَ جو رويو اسان
 کان ڪافي مختلف آهي. مان انگن اکرن سان ان
 ڳالهه کي واضح ۽ چٽو ڪرڻ چاهيندس ڇهه لک
 فوج سان گهٽ ۾ گهٽ ٽيهه پنجٽيهه لک ماڻهو
 وابسته آهن ڇو ته هڪ خاندان گهٽ ۾ گهٽ
 پنج ڇهه ماڻهن تي ته ٻڌل هوندو ئي هوندو آهي.
 ٻيو ته اوهان جارتائڊ فوجي به آهن، فوجي فائونڊيشن
 ۾ ماڻهو آهن، ٽيون ته هڪ معمولي فوجي سپاهي
 کان وٺي جرنيل تائين، اوهان ماڻهو مختيارڪار
 کان وٺي گورنر تائين پهچ ۽ اثر ذريعي پنهنجا
 ذاتي فاعدا حاصل ڪريو ٿا. هڪ معمولي سپاهيءَ
 جي مختيارڪار تائين پهچ آهي. ميجر ڪرنل ۽
 جرنل جي گورنر تائين پهچ ۽ رسائي آهي.

اهڙي طرح اوهان موجوده ”سيٽ اپ“ جوڙجڪ
 مان فاعدو حاصل ڪري رهيا آهيو فوج ۾ ايڪانوي
 سيڪڙو پنجابي آهن ۽ نو سيڪڙو سرحد جا بلٽار

آهن. سنڌي ۽ بلوچ اتي ۾ لوڻ برابر به ناهن. انهن
 ٻنهي قومن جي نمائندگي نه هئڻ برابر آهي، سرحد
 جا فوجي آفيسر، سپاهين جي تناسب کان ڪجهه
 وڌيڪ آهن. انهن کي نمائندگي واري تناسب کان
 ڪابه شڪايت ڪانهي. جيڪڏهن اسان جي نمائندگي
 به ايتري هجي ها ته شايد اسان کي پڻ ڪابه
 شڪايت ڪرڻي نه پوي ها. ۽ مسئلن جي حل ۾
 ايتري ڏيکائي نه ڏسڻي پوي ها. پر مسئلو فوج ۾
 ايندڙ گهٽ يا وڌيڪ ڀرتي جو ناهي. مسئلو رڳو ۽
 رڳو حقن جو آهي.

سوال:- پر سردار صاحب جيئن مون عرض ڪيو ته
 تاريخي ۽ ٻيا عملي ڪارڻ فوج کي وجود ۾ آڻڻ
 جا جوابدار آهن. اوهان کي جيڪڏهن ڪا شڪايت
 آهي ته ان ۾ ڪنهن پنجابي جو ته ڪوبه ڏوهه ئي
 ناهي؟

مينگل:- ان ۾ ڪوبه شڪ ناهي ته فوج علحيدگي سان
 گڏوگڏ ئي وجود ۾ اچي چڪي هئي پر ان وقت
 ان جو تعداد ٻنهي گهٽ هو. ان جي باوجود به
 اقتدار تمام جلندي انهن کي هٿ اچي ويو. اهو
 جنرل ضياءُ الحق سان ناهي ٿيو. ان کانسواءِ اسان جي
 راءِ ۾ ته اقتدار عوام جي هٿن ۾ آيو ئي ناهي،
 ٿورو گهڻو جيڪڏهن وقفو مليو به، ته اهو ٻيو

ناڪافي هئڻ برابر هو جنهن جي ڪاٿي حقيقتي اهميت ناهي.

اسان جو اندازو آهي ته گهٽ ۾ گهٽ هڪ ڪروڙ پنجابي يا انهن سان لاڳاپيل ماڻهو جيڪي موجوده صورتحال ۾ يعني فوج سان وابستگيءَ جي ڪري سڌي يا اڻ سڌي طرح فائدو حاصل ڪري رهيا آهن. جيڪو پنجاب جي آبادي جو ٽيون حصو آهي. سوال:- سردار صاحب! اوهان پهريون ته ٿيهر لکن جا انگ اکر ٻڌايا هئا. پوءِ ڪن ٻين ماڻهن جو ذڪر ڪيو آهي هڪ ڪروڙ ڪيئن بڻجي ويا.

مينگل:- ڏسو ته جيترا فوجي گذريل ستيهه سالن ۾ رٽائرڊ ٿيا آهن. اهي پينشن رٽري رهيا آهن. ان جو مطلب ته ان ئي اداري جي سهاري هلي رهيا آهن. فوجي فائونڊيشن وارا، سول ادارن ۾ ڪم ڪندڙ هون ته ڏسو ته هتي جو فوجي رٽائرڊ ٿئي ٿي نٿو. هتي جاسيئي فوجي فيلڊ مارشل آهن. ڪهڙي طرح؟ اهو هن طرح جو جڏهن به فوجي رٽائرڊ ٿئي ته ان کي ڪٿي نه ڪٿي ٽنيمو ٿو وڃي. هن کي ٽيسٽائين رٽائرڊ نٿو ڪيو وڃي جيستائين هو ويچارو لڌ جو سهارو نٿو وٺي. اهڙي طرح اهي وڃي هڪ ڪروڙ بڻجن ٿا جيڪي فوج جي اداري سان لاڳاپيل آهن. سڌي يا اڻ سڌي طرح پنجاب ئي انهن جو سهارو ٻيل آهي.

اهڙي صورت ۾ پنجاب جا ماڻهو رڳو اقتدار ۽
 ڪنهن وڏي مصلحت خاطر هن اداري (فوج) کي
 ڪمزور ڪرڻ جي راهه اختيار نٿا ڪن. ٻي وڏي
 ڳالهه هيءَ آهي ته پنجابي سياستدان ان عمل ۾
 مڪمل طور ملوث آهي. ان کي مان نه بخشيندس.
 فرق ضرور آهي. پر جيئن مون چيو ته ڪو شعوري
 طور تي ان صورتحال کي برقرار رکڻ چاهي ٿو ته
 ڪوئي لاشعوري طور تي. ڪنهن جون دعائون گڏ
 آهن ته ڪنهن جو هٿ گڏ آهي. ماضيءَ جي آئيني
 ۾ ڏسو ته هي سڀ سياستدان موجود هئا، جڏهن
 بنگال تي (فوجي) چڙهائي ٿي، اتي قتل عام ٿيو.
 اوهان ئي کڻي مون کي ٻڌايو ته ان وقت (پنجاب
 وارن مان) ڪنهن احتجاج ڪيو
 اوهان کي بلڪل نه هئڻ برابر ترقي پسند عنصر
 ملندو. (ڪنهن احتجاج ڪيو هوندو) پر اتي ۾ لوڻ
 برابر هوندا جن ٿورو ڪي گهڻو احتجاج ڪيو يا
 زبان هلائي. ۽ هاڻي چون ٿا ته سائين اسان احتجاج
 ڪيو هو پر ڪنهن ڇاپڻ ٿي نه ڏنو. اهي سڀ
 (چوڻ جون) ڳالهيون آهن. احتجاج جڏهن ڪرڻو
 هوندو آهي ته ڪيو ويندو آهي. ان لاءِ ڪو اجازت
 به ڏيندو آهي ڇا؟ پنجابي سياستدانن کي خطرو آهي
 ته هي جيڪي ٿي ڪالونيون (قطاع البلد مينگڻ جي
 مراد ٿي ننڍا صوبا (سنڌ، بلوچستان ۽ سرحد) آهن

هنن (پنجابين) جون، اهي رهي ٿيون سگهن.
جيڪڏهن فوج کي محدود يا ڪمزور ٿا ڪن.
پوءِ ته هو (ننڍيون قومون) برابري ۽ هڪجهڙائي
چاهينديون، هڪ جيترو حصو گهرندا ۽ جيڪڏهن
اهو حصو کين نه ڏنو ويندو ته پوءِ هي پاڪستان ٿي
باقي نه رهندو. پنجابي سياستدان شعوري طور اهو
چاڻي ٿو تنهنڪري هو فوج کي محدود يا ڪمزور
ڪرڻ ۾ تر ٿيڻ ٿو چاهي.

سوال ۾ ان جو مطلب ته اوهان پنجابي سياستدان ڪي
مهڻو ٿا ڏيو ته هنن ۾ ايتري بصيرت آهي ٿي ڪانه
جو جيڪڏهن هنن کي عمل جي آزادي ملي به
وڃي تڏهن به هو ننڍن صوبن سان انصاف جو معاملو
طمي ٿي نه ڪندا.

مينگل:- هو (پنجابي سياستدان) بلڪل ائين ڪري ٿي
نٿا سگهن جناب! ان لاءِ هو (ذهني طور) تيار ئي
ناهن. مان ڪنفيڊريشن جي حوالي سان هڪ عرض
ڪرڻ چاهيندس ته هيٺ ٿاڻين ته سياستدان ٿي چئي
رهيا آهن ته ڪنفيڊريشن ملڪ کي ٽوڙڻ براب
آهي. (جنرل) ضياءُ الحق ته جيڪو ڪجهه به چيو
آهي اهو ته اشارن ۽ چوڻين جي روپ ۾ آهي. پر
گهڻو ڪري سياستدان ٿي اڳيرو آهن. (ان عمل ۾)
پر اڄ ڏينهن تائين ڪنهن به اهو ناهي ٻڌايو ته
ملڪ ٽٽندو ڪيئن؟

اسان جي پروگرام ۾ آخر اها ڪهڙي شي (حڪمت عملي) آهي جنهن سان هٽن کي ملڪ ٽٽندي نظر ٿو اچي.

گذريل ڏينهن ۾ هتي هڪ سيمينار ٿيو. جنهن ۾ اسان جي پروگريسوز (ترقي پسندن) به ڏاڍي شاعراڻي انداز ۾ چيو ته ملڪ ٽٽي ويندو، ملڪ پورا پورا ٽٽي ويندو، ڪو دليل ڏلائڻ، هٽن دليل ڪوبه نه ڏنو.

حوالو:- مون کي ان سيمينار جا ڪي به تفصيل معلوم ناهن. اتي اوهان جي رت آي سماجي انصاف (سوشل جسٽس) جي گهرجن پٽندر هڪ اعتراض ٿيو هو ته اوهان جو مطالبو طبقاتي جدوجهد جي حوالي سان ناهي ۽ ان جي ڪاميابيءَ جي صورت ۾ پڻ پيڙيل طبقن سان انصاف نه ٿيندو. جيئن بنگلاديش جي ٺهڻ بعد به نه ٿيو. ان سيمينار ۾ اهو چيو ويو هو ته سماجي ۽ معاشي انصاف چئن صوبن جي عوام جو مسئلو آهي. اتي ته ڪنفيڊريشن جي حوالي سان پاڪستان ٽٽڻ جي ڳالهه وڌيڪ ته ڪانه ٿي. پر پاڪستان ۾ اهڙي قسم جي ڳالهه ضرور ٿي آهي.

مينگل:- ان سيمينار ۾ پڻ اها ڳالهه ٿي هئي. هٽن جي سوشلزم جو جيڪو ابو آهي شيخ رشيد صاحب

ان ئي چيو ته ملڪ ٽٽي ويندو ۽ هي سڀئي (نڀيا
عوبا) هليا (جدا ٿي) ويندا.

مون چيو بابا ڪهڙي طرح ٽٽندو هوائن ۽ خلائين ۾
ته نه ڳالهائيو. دليل ڏئي ٻڌايو. حقيقت ۾ هنن کي
جيڪو اصلي خطرو آهي. جنهن جو فسي الحال هو
ذڪر نٿا ڪن پر آخرڪار ڪڏهن نه ڪڏهن ضرور
ڪندا، اهو مان ٿو اوهان کي ٻڌايان. اسان پنهنجي
رت ۾ واضح طور چيو آهي ته فوج ۾ پڻ برابري
واري حصيداري هوندي، سول ملازمت ۾ پڻ چئني
جو ساڳيو برابري وارو حصو هوندو. فديز (پئسو
ڏوڪڙ) سڄو ئي صوبن جي حوالي هوندو. هو جيترو
مناسب ۽ ضروري سمجهندا اهو ئي مرڪز کي ڏيندا
مرڪز هنن تي بخشش نه ڪندو.

سوال:- اوهان جي رت مطابق ته مرڪز کي ٽيڪس مڙهڻ
جو ڪوبه اختيار نه هوندو.

مينگل:- ائين ناهي. مرڪز جي حوالي ٿيندڙ ادارن جو
خرچ پورو ڪرڻ لاءِ جنهن شعبي تي ٽيڪس لڳائڻ
ڪافي ٿيندو اهو مرڪز جي حوالي ڪيو ويندو.
باقي (مرڪز) هو ڪنهن تي به ٽيڪس مڙهي نه
سگهندو. جيئن ته مرڪز وٽ محدود ادارا هوندو ۽
محدود وسيلا هوندا ته هو ضرورت کان وڌيڪ فوج
نه رکي سگهندو ۽ اهي وسيلا صوبن ذريعي

ترقياتي رٿائن جي مقصدن تي پورو ڪرڻ لاءِ
خرچيا ويندا.

حوال:- جڏهن اوهان مرڪز کي بچاءُ وارو ڪاتو ڏيندا
ته هو فوج ته رکندو- پوءِ ٿوري يا گهڻي. ان جي
ضرورت پوري ڪرڻ لاءِ ته هو ٽيڪس مڙهندو
هينگل:- ها هو لڳائيندو. پر ان حد تائين جيتري اجازت
صوبا ڏيندا. هن وقت ته اسان جو سڄو پئسو ڏوڪڙ
مرڪز وٽ آهي. مون ان سيمينار ۾ پڻ هنن کان
پڇيو ته جيڪڏهن اڄ پنجاب مرڪز کان الڳ ٿيڻ
چاهي ته ڇا ٿي (ننڍا) صوبا ان کي روڪي
سگهندا؟ ظاهر آهي ته نه.... ڇو ته پنجاب وٽ
سموري طاقت آهي. هٿياربند فوج به انهن وٽ آهي.
انتظامي مشينري تي (پنجاب) جو قبضو آهي. هو
(پنجاب) چاهي ته (طاقت ذريعي) ڪنهن کي به
جدا ڪري سگهي ٿو. جيئن هن بنگال کي ڪيو.
مون پڇيو ته ڀلا اوهان اڄ جدا ڇو نٿا ٿيو؟

انڪري جو اوهان مطمئن ۽ راضي آهيو، سڀاڻي
مان راضي هوندس ته ڇو جدا ٿيندس؟

ڇا حب الوطني جو ٽيڪو رڳو اوهان کي ئي مليل
آهي؟ اوهان وٽ اختيار آهي ته اوهان جدا نٿا ٿيو،
جناب پر اسان وٽ به جيڪڏهن اهڙو ئي اختيار ۽
طاقت هجي ته پوءِ اسان کي جدا ٿيڻ جي ڪهڙي
ضرورت آهي. اسان ته ان وقت خوش هوندا سين،

عیش ۾ هونداسين، لائينداسين، پئنداسين، پنهنجي مرضيءَ سان. اسان وٽ سڄي ڪجهه هوندو. اوهان اسان جا محتاج ۽ گيجهو هوندا. (مرڪنڊي) اوهان هن وقت خالصتان ڏانهن ويندا. اسان ڇو وينداسين. ته پنجابي سياستدان اها ڳالهه سمجهي ٿو ته ڪنفيڊريشن جي صورت ۾ انهن جي بالادستي جو ضامن ادارو (فوج) موجوده صورت ۽ شڪل ۾ باقي نه رهي سگهندو. لڏڪري سڀ کان وڌيڪ مخالفت به. اهي ئي ڪري رهيا آهن. سياستدانن وٽ دليل رڳو اهو آهي ته بلوچستان کي اختيار ڏنو ويو ته هو جدا ٿي ويندو، پر ڪيئن؟

بلوچستان جيڪڏهن جدا ٿيندو ته طاقت ذريعي ٿيندو. پنجاب پنهنجي مرضيءَ سان ته ان کي نه ڇڏيندو.

سوال:- سردار صاحب! اوهان جيڪڏهن ايتري قدر غير مطمئن آهيو جيئن اوهان چئو ٿا ته اوهان آهيو ۽ اوهان جو اهر تجزيو آهي ته پوءِ اوهان ڪنفيڊريشن وغيره جي چڪر ۾ ڇو پيا آهيو. صاف چو ٿا چئو ته اوهان کي علحيدگي (آزادي) ڪپي؟

مينگل:- (ٿورو شوخائيءَ سان) مون ته چيو هو ته اسان جدا ٿيڻ ٿا چاهيون. پر اسان وري به چئون ٿا ته جيڪڏهن پاڪستان جي فريم ورڪ اندر باعزت طريقي سان اسان جي رهڻ جي ڪائي صورت نڪري

ٿي پوي ته ان کي به ڏٺو وڃي، مان علحدگي نه
جڏائيءَ جي ڳالهه شوقيه ته ٿڌو ڪريان. منهنجي
اها خواهش ته نامي ته تاريخ ۾ منهنجو نالو رهجي
وڃي، مان ڪاٿي مهم جوئي ٿڌو ڪرڻ چاهيان.
مان ته مجبور ٿي ڪري علحدگي (آزاديءَ) جي
ڳالهه ڪري رهيو آهيان. مان ته سڪ شائقيءَ
سهولت ٿو چاهيان. جيڪڏهن وڌيڪ خون خرابي
کان بنان جيڪا آزاديءَ جي صورت ۾ لازم هوندي،
ڪا ٻي شڪل ٿي سگهي ٿي ته مان ان لاءِ تيار
آهيان. جيڪڏهن هي ملڪ ڪنهن اهڙي صورت ۾
بچي سگهي ٿو، جو سڀئي مطمئن ۽ راضي ٿي وڃون
ته پوءِ ٺيڪ آهي. اهو نه ته مان پاڪستان تي ڪو
احسان ٿو ڪريان. مان ته اهو ٿو چوان ته اسان
سڀني جو پلو به ان ۾ ئي آهي.

پر جيڪڏهن ڪاٿي اهڙي صورت نٿي ٺڪري ۽
پنجابي اسان تي پنهنجون رٿون ۽ آئيني اسڪيمون
مڙهين ٿا، مسلط ٿا ڪن ته پوءِ ڪا ٻي شڪل ٿي
سگهي ٿي.

جيئن مون اڳ ۾ ئي عرض ڪيو آهي ته ڪنفيڊريشن
جون ٻڻ به شڪلون ٿي سگهن ٿيون هڪ ته چئني
صوبن وچ ۾ پر جيڪڏهن پنجاب ٿڌو مڃي ۽ ان
کي روڪڻ لاءِ طاقت استعمال ٿو ڪري، موچڙاماري
ٿئي ٿي، خونريزي ٿئي ٿي. ٻنهي طرفن کان ماڻهو

تا مرڻ تہ پوءِ ڪنفيڊريشن ٿيندي۔ تن صوبن وچ ۾
يعني سنڌ، سرحد ۽ بلوچستان وچ ۾، ۽ پنجاب وچ
مان نڪري ويندو۔ پوءِ جيڪڏهن اڃان بہ پنجاب
وچ ۾ لاشن جا ڍير لڳائي ڪنهن بہ قسم جي ديوار
کڙي ڪرڻ جي ڪوشش ڪئي۔ جهڙي ريت هنن
بنگال ۾ ڪيو هو۔

بنگالين پهريان ڇهن نقطن جي گهر ڪئي هئي پر
جڏهن پنجابين چيو تہ نہ مڃنداسين، هاڻي جڏهن
ڪنفيڊريشن جي ڳالهه ٿي آهي تہ ٻڌون ٿا تہ
پاڪستان ۾ تڙيون ٿا وڃائن۔ (جنرل) ضياءُ الحق
واپس آيو هو تہ ماڻهن خوشيون ملهائون ٿي تہ
بنگال ڪنفيڊريشن جي ڳالهه مڃي آ۔ پر خوشيون
تڏهن ٿا ملهائڻ جڏهن هنن جا بي شمار بي ڏوهي
ماڻهو ماري يا ويا آهن۔ هينئر ڪهڙو بنگالي ليڊر
ڪنفيڊريشن لاءِ هٿ وڌائي ٿو سگهي۔ ٻئي ڏينهن
وري ماڻهن جا لاش نظر ايندا تہ هي ڪنهن جي
لاش جا ڍير پيل آهن۔ ڪهڙو بنگالي ليڊر هٿ
وڌائيندو۔ ڪنهن کي بہ جرات نٿي ٿي سگهي۔

اوهان جي فوجي حڪومت تہ هٿ ملائي ٿي سگهي
پر بنگالي ليڊرن کي بہ پنهنجي انجام جو خطرو
آهي۔ اهڙي طرح سپاڻي جيڪڏهن هنن سنڌ ۾،
بلوچستان ۾ يا فرينٽيئر ۾ لاشن جا ڍير لڳايا
تہ پوءِ ڪنهن کي جرات ٿيندي۔ هن وقت حڪومت

جو ساٽ ڏيڻ وارن (سردار صاحب ڪجهه نالا ورتا) کي به جرائت نه ٿيندي جو هٿ ملائن. هن وقت ساڻهو ايترا طاقتور آهن جو سندن ڪنڌ ڪپين. اهو ناهي جو اسان اها ڳالهه ڪا شوقيه ٿا ڪريون ته اسان علحدگي (آزادي) ٿا چاهيون. مان ته چوان ٿو ته جيڪڏهن ڪو حل آهي. ڪنفيڊريشن کان گهٽ جنهن ۾ اسان جا حق محفوظ ٿين ٿا ته.... ڏسو نه ٻيا صاحب ڳالهه ڪن ٿا صوبائي خودمختياري جي. ته انهن کي پروسنشل ايٿا نامي (صوبائي خودمختياري) ڏني وڃي. مسئلو هاڻي خودمختياري جو ناهي رهيو. اسان ته ۱۹۷۳ع واري آئين واري خودمختياري به مڃي ڇڏي هئي جڏهن ته اها خودمختياري هئي ئي کان. پنهنجي پارٽيءَ جي منشور جي خلاف ورزي ڪندي اسان ان خودمختياري (۷۳) جي آئين واري مڃي هئي.

اسان جي منشور ۾ مرڪز لاءِ رڳو چار ادارا (سبجيڪٽس) هئا. مسئلو خودمختياريءَ جو ناهي. هاڻي ته مسئلو رڳو ان ڏنل صوبائي خودمختياري کي ضمانت جو آهي جنهن ذريعي ان جو بچاءُ ڪري سگهجي ۽ اها ڪٿي به موجود ناهي ۽ اهوئي اسان جي اصل مايوسيءَ جو سبب آهي.

گذريل ستنهه سالن دوران خودمختياريءَ ته ڇا نه جمهوريت جي ضمانت پڻ ناهي ڏني وئي جنهن جو

سڀ کان وڌيڪ فاعلو پنجاب کي مليو آهي ۽ جيڪڏهن جمهوريت نه هجي ها، ته پنجاب وڏي مان شان سان جمهوري عمل ذريعي ڦيرلٽ ڪري ها ۽ ڪوبه اعتراض ڪرڻ وارو نه هجي ها. جيڪا شيءِ سندن (پنجابين جي) ئي حق ۾ هجي ان جي نه ضمانت ملي نه سگهي ته پوءِ اسان جي حقن ۽ طئي ٿيل خودمختياري جي ضمانت ڪير ٿو ڏئي سگهي. اهڙي حالت ۾ توهان اسان کي ڪيئن نه چئو ته اسان هڪ ٻيو تجربو ڪريون.

جمهوريت جي ضمانت مليل هجي ها ته پنجاب ئي مارشل لا ذريعي حڪومت ڪرڻ جي ذلت برداشت ڪرڻي نه پوي ها. پر حالت هيءُ آهي جو عمر پنجن سالن کانپوءِ فوج ڪشي ڪئي ٿي وڃي. پوءِ ڪو نه ڪو ڪمزور ماريو ٿو وڃي ۽ پوءِ تاريخ وري ان هنڌ تي اچي ٿي پهچائي جنهن هنڌ تان هليا هئاسون ۽ پوءِ وري توهان ٿا چئو ته، اچو نه ويهي صوبن ۽ مرڪز کي ڏنل اختيارن جو نه صلوا ڪريون. اها ته ڪا ڳالهه ئي نه ٿي. اهو هميشه اها ئي طئي ٿا ڪيون ته مون کي چاهي ڏيئو.

آخر اهو سلسلو ڪيستائين هلندو. ستين سال ته گذري ويا. ٻه نسل ختم ٿي ويا. نه جناب! هميشه اهڙي نموني ڪم نه هلندو.

سوال:- سردار صاحب! اسان پنجابي سياستدانن جي ڳالهه

ٻئي ڪئي. اوهان ٿا چئو ته اهي به ڏوهي ۽ جوابدار آهن. ان جو مطلب ته اها اوهان جي سوچيل سمجھيل راءِ آهي ته اهي لاشعوري طور فوج جي بالادستي (طاقت جي هڪ هٿي) برقرار رکڻ ۾ شريڪ آهن. مينگل:- جي ها. فوج جي بالادستي هنن کي (Suit) ٿي ڪري، پنهنجي ارادن کي هنن جي نوآبادياتي ارادن کي راس ٿي اچي. اوهان ئي ڏسو ته صاحب

سوال:- سردار صاحب! ڇا توهان اهو سمجهو ٿا ته اها نوآبادياتي ذهنت پنجاب جي سڀني طبقن ۾ هڪ ئي سطح تي ملي سگهي ٿي.

مينگل:- آهو چوڻ ته ڏاڍو ڏکيو آهي ته پنجاب جا چار ڪروڙ ماڻهو سڀ جا سڀ هڪ ئي ذهنت جا مالڪ آهن. مان اهو نه چوندس پر جن طبقن جي اهميت آهي. پنهنجي جاءِ تي ۽ جيڪي حالتون ۽ معاملن تي اثر انداز ٿين ٿا ۽ ٿي ٿا سگهن اهي حڪومت جي اندر به آهن ته حڪومت کان ٻاهر به آهن. گهڻيون ئي لايون ٿينديون آهن. پريس جي پنهنجي لابي هوندي آهي. بيورو ڪريسيءَ جي پنهنجي لابي آهي. فوج جي پنهنجي لابي آهي ۽ سياستدانن جي پنهنجي لابي آهي.

سوال:- مان سياستدانن بابت وري به پڇندس ته انهن بابت اوهان جي راءِ ڇا آهي؟

مشڪل:- انهن جو تمام ننڍو ۽ مشڪل سان نظر ايندڙ طبقو هوندو جيڪو آهو چئي سگهي ٿو ته انهن (ننڍن قوميتن) کي چڱيءَ ريت مطمئن ڪريو. هي پنجابي به خدا جي بڻايل عجيب مخلوق آهن. انهن کي لالچ جي هوس ۾ ڪجهه به نظر نٿو اچي. اهي لالچ ۽ هوس جي اند ۾ ڪڏهن ڪڏهن خودڪشي به ڪري ويهندا آهن. هاڻي ٿورو سوچيو ته جيڪڏهن اڄ جي حالتن ۾ جيڪي هن خطي ۾ پيدا ٿيل آهن. اسان کي غير مطمئن ڪندو ته ان جو نتيجو ڇا نڪرندو؟ اوهان افغانستان کي نه پر روس جي دشمنيءَ کي چٽلينج ڪيو آهي.

هاڻي خبر ناهي ته روس جي صبر جي جهولي ڪيڏي ويڪري آهي. چوٿا اهو صدين تائين انتظار ڪري سگهي ٿو. نه ته جيڪر (سردار صاحب جي چوڻ مطابق) جيڪا چيڙ ڇاڙ اوهان ڪريو ٿا خبر ناهي ته ان جو نتيجو ڇا نڪرندو. هيٺئر تائين ڇا مان ڇا ٿي وڃي ها. اوهان مطابق ته جيڪي ٽيهه لک افغاني پڳوڙا آيل آهن، انهن کي هٿيار بند ڪيو ويو آهي. اهي اوهان وٽ ٽڪيل آهن، اوهان جا مهمان آهن. جن کي اوهان طرحين طرحين هر قسم جون سهوليتون ڏنيون آهن. اوهان هنن کي موڪل ڏئي ڇڏي آهي ته بغير اجازت (پرمت) جي هو ڪنهن جانور کي نه ڇا مائهوءَ کي به ماري ٿا.

سگهن۔ هنن (افغان ڀڳوڙن) کي اوهان پسان وٽ پناهه ڏئي آهي۔ هندستان سان اوهان جا ناتا نيڪ ناهن۔ ايران سان به هاڻي اهڙي گنجائش ناهي رهي جو اوهان ڪنهن دوستيءَ جي دعويٰ ڪري سگهو، جيڪڏهن دشمني ناهي ته دوستي به ناهي رهي۔
اهو سڀ ڪجهه رڳو پنجابي ئي ڪري سگهن ٿا۔ ٻئي ڪنهن جي وس جي ڳالهه ناهي۔

(ٽوڪ واري مرڪ جي انداز ۾) ڇو ته آخر هوءَ (پنجابي) مارشل لا قوم آهي۔ ڪنهن ٻئي کان انجي اميد نٿي ڪري سگهجي۔ هڪ مارشل ريس (قوم) ئي ائين ڪري سگهي ٿي۔

سوال:- ٿي سگهي ٿو ته اها هڪ سوچيل سمجھيل (Calculated) حڪمت عملي هجي ۽ ان ۾ رسڪ ۽ خطري جو عنصر ايتريقدر نه هجي جيتريقدر اوهان سمجهو ٿا، ته هيءَ خودڪشيءَ جي حڪمت عملي هجي جيئن اوهان چئو ٿا، ٿي سگهي ٿو ته هنن اندروني طور ان پاليسيءَ کي ايتريقدر متوازن بڻايو هجي جو روس جي ضمير جو پيمانو جواڪئي جو مرحلو نه آيو ۽ گهڻن ئي ماڻهن جي اميدن کان ابتڙ نه آيو۔ آخرڪار پنج سال به نه گذري ويا آهن تنهن ڪري ئي شايد ان کي رڳو پنجابيءَ جي ناداني سمجهڻ صحيح نه هجي۔

مينڪل:- ڏسو صاحب، هڪ ڳالهه مان چوان، وڏن ماڻهن

جي سياست اسان جهڙن ننڍڙن ماڻهن جي سمجهه نه
ٿئي اچي پر مان ته اهو چوندس ته انجو سبب روس
جو اهو خيال آهي ته پاڪستان جنهن اقتصادي
بدحالي طرف وڃي رهيو آهي.

ان جي نتيجي ۽ علائقائي، جاگرافيائي ۽ سيمس
حقيقتن جي روشنيءَ ۾ پاڪستان لاءِ پيو ڪو
رستو ئي نه رهندو ڇو ته جيڪا طاقت هنجي ويجهو
آهي. ان ڏانهن ئي نهاري. روس جو اهو اندازو ئي
ميمبر تائين هن کي ڪنهن وڏي قدم کڻڻ تان
روڪيو ويٺو آهي. ان جو اندازو آهي ته هڪ نه
هڪ ڏينهن هن کي (پاڪستان کي) سوشلسٽ
بلاڪ ڏانهن خود ئي واپس اچڻو آهي. اهو ئي سبب
آهي جو هو ڪنهن قدم کڻڻ بجاءِ مات ۾ آهي.
باقي نه ته جيڪا حڪمت عملي اوهان جي آهي ان
۾ ته ڪا ئي به گنجائش ڇڏيل نه هئي. هو سمجهي
ٿو ته آخرڪار پاڪستان ويندو ڪيڏانهن. حقيقت
هيءَ آهي ته اوهان طرفان معاملو اڪب ٿيڻ کان
ڪجهه اڳتي ئي وڌي چڪو آ. پر اهي روس جون
پنهنجون ترجيحتون ۽ پنهنجا اندازا آهن جيڪي
اڃان تائين اوهان کي بچايو ويٺا آهن.

روس جي اها سوچ نه هجي ها. ميمبر تائين اوهان
کي ڪا نه ڪا سبق ڏيندڙ تقريرون ڪئي هجي ها.
ڪوبه پاڪستاني حڪام اها دعويٰ ڪري نٿو سگهي

۱. روس ايتريٽر ڪمزور آهي جو هن کي پاڪستان
جهڙي ملڪ کي تقريبن ٻن جي جرات ٿي ٿئي سگهي.
اهو ڪير به تقو چئي سگهي.

ٻئي پاسي هندستان ويندو آهي. جيڪو بهرحال
پاڪستان کان وڌيڪ طاقتور آهي. روس ۽ هندستان
وچ ۾ دوستائين نائن جي پٺ اوهان کي خبر آهي.
ايران هينئر اهو ايران ناهي رهيو جو سندس فينڊ
جنگي جهاز اڏامي اوهان وٽ اچن يا پي آءِ اي جا
جهاز اتي وڃي لڪي جان بچائڻ.

چين اهو چين ناهي رهيو جيڪو ۱۹۶۵ع ۾ هو.
ان وقت هن اوهان جي مدد ڪئي پر هاڻي شايد
اهي اوهان جي مدد لاءِ نه اچي سگهن. ته انهن
سڀني شين کي ڄاڻڻ کان پوءِ به هاڻوڪي خارجو
پاليسي وينا ملانيو رڳو ان ڪري جو پئسو اچي
رهيو آهي. پر اهو پئسو به ته ملڪ جي ڪم ٿئي
ٿيو اچي. اهو به رڳو انهن ٿورن ماڻهن جي ڪم
ٿيو اچي جيڪي هڪ خاص حلقو ٺاهيو وينا آهن.
ان پئسي جي بدلي انهن ماڻهن هن ملڪ کي موت
جي ڪنڌيءَ تائين پهچايو آهي ۽ بدقسمتيءَ سان
هاڻي رڳو پنجابيءَ وٽ ئي اهو اختيار آهي ته هو
ملڪ کي خطري کان ڪڍي بچائي ٿو سگهي.
پر ان خطري کان ڪڍڻ لاءِ پنجابين کي ڪجهه
ٻيون شيون ڪرڻيون پونديون. هاڻي پنجابي پنهنجو

ٻينڪون به برقرار رهي ۽ ان سان گڏوگڏ ان فوج کي به گهٽائي، اهي ٻئي شيون هڪ ئي وقت نٿيون ٿي سگهن. انهن حالتن ۾ پنجابي سياستدانن ۾ پنجابي فوج آڏو هٿيار ڦٽا ڪري ڇڏيا آهن. چو ته انهن کي خبر آهي ته جيڪڏهن سندن نوآبادياتي ارادا آهن. تن جو تحفظ فوج کان سواءِ ٿي ئي نٿو سگهي. ان کان گهٽ پنجابي سياستدان ڪجهه به ڪندو يعني فوجي طاقت کي گهٽ ڪندو ته ان کي خبر آهي ته پوءِ ننڍن صوبن واريون قومون برابري چاهينديون. هاڻي جيڪڏهن ڪنهن پيءُ جا چار پٽ آهن. هڪ معذور آهي؛ ٻيو لولو لنگڙو آهي، هڪ سائنسدان ۽ لائق آهي نه آهي پر ٻيءَ جي ملڪيت ۾ سڀ جا سڀ برابري جا شريڪ آهن.

سوال:- سردار صاحب ڇا توهان چئو ٿا ته پنجابيءَ سياستدان ان ڪيفيت کي جنهن کي اوهان استحصال ۽ ڦرلٽ جو نالو ڏيو ٿا. ارادن ۽ ڄاڻي وائي برقرار رکڻ ٿو چاهي.

سينگل:- جي ها. بلڪل اهو (پنجابي سياستدان) ان کي برقرار رکڻ ٿو گهري. اوهان ڏسو جڏهن هنن ون يونٽ بڻايو هو، جڏهن ته هنن کي ان وقت فوج جي پنپرائي حاصل هئي. ان کي هنن ساڻ رکيو هو. پر اسڪيم ته هنن ئي بڻائي هئي. غلام محمد جي

جي اثر جو حلقو ڪهڙو هو؟ هن ڪهڙن بنيادن تي
اهو قدم کنيو هو۔

سوال:- غلام محمد ته سياستدان نه هو ان وقت چوڌري
محمد علي هو ۽ سڪندر مرزا هو۔ اهي ئي ماڻهو هئا
پيو ڪوبه سياستدان نه هو۔

مينگل:- سياستدان به ته انهن سان گڏ هئا۔ ممتاز دولتان
هنن سان گڏ هو۔ نوابزاده نصرالله خان پڻ ۱۹۶۲ع
جي آئين جي موجودگيءَ ۾ ۱۹۵۶ع واري آئين
جي رٿ لڳائيندو وڌندو هو۔ هاڻي اچي هن
۱۹۷۳ع واري آئين جو ذڪر شروع ڪيو آهي۔
ان جي به هڪ آرٽيڪل کي پڪڙيو ويٺو آهي ته
صوبائي خودمختياري وارو حصو برقرار رهي۔

مون ته هينئر تائين رڳو هڪ ئي پنجابي تي ٻڌو
آهي جيڪر چوي ٿو ته جيستائين ننڍن صوبن جا
حق بحال نه ڪندو ۽ کين مطمئن نه ڪندو ته هي
ملڪ نه رهندو ۽ اهو آهي طارق علي، اهو به شايد
انڪري ٿو چوي جو هو به مون وانگر ڏيهه کان ڏور
لنڊن ۾ ٿو رهي۔ پيو ڪنهن به پنجابيءَ جي وatan
اها ڳالهه ناهي ٻڌي ۽ اها آهي به حقيقت ته اسان
جي شعور ۾ هي ملڪ نه رهندو ۽ چڱيءَ طرح
ٻڌي ڇڏيو۔ اها ڳالهه چوڻ وقت اسان ڪابه اڀاري
لهواري ڪرڻ نٿا چاهيون۔

اسان پنهنجو تجربو ۽ پنهنجي سوچ لکائڻ نٿا

چاهيون. ستيهه سالن تائين ته اسان برداشت ڪيو.
پهريون اسان جو خيال هو ته هلو پنجاب نٿو مڃي
ته پرواهه ناهي. اسان بنگال کي گڏ ۽ ساڻ ڪڍي
پنهنجا حق حاصل ڪنداسين، بنگال نه مڃندو ته
پنجاب سان معاملو طئي ڪرڻ جي ڪوشش
ڪنداسين. پر هينئر ته اسان جي قومي وجود لاءِ هڪ
باقاعدا خطرو موجود آهي.

سوال:- طارق علي سان ته اوهان جي ملاقات ڪئي ٿي
آهي. پر هاڻوڪن ڏينهن ۾ اوهان ڪڏهن ملڪ قاسم
سان مليا آهيو؟ اوهان ته ٻڌو به نه هوندو ته هن جي
سوچ چاهي.

مينگل:- واقعي ان سان ڪابه ملاقات ناهي ٿي، پر
منهنجي سوچ ۾ ڳالهه ساڳي آهي، ملڪ قاسم آ،
خواجہ خيرالدين آ، نوابزادو نصرالله آ، يا اصغر خان
آ، انهن سڀني مرڪز لاءِ چار سچيڪٽ (کاتا)
گهريا آهن.

سوال:- يعني جيڪا ايم آر ڊي جي قرارداد آهي عموماً
خود مختياري بابت؟

مينگل:- جي ها. اهوئي قرارداد، ان ۾ هنن جيڪا
چالاڪي ڪئي آ، (ايم آر ڊي وارن) سا هيءَ آهي
ته فنانس (ماليات) جو کاتو سڄو سارو مرڪز جي
حوالي ڪري ڇڏيو اٿئون. جڏهن اوهان ماليات جو
کاتو انهن جي حوالي ڪيو آهي ته ان سان گڏ

ٽڪل ارڙهن شيون هنن جي هٿن ۾ هليون ٿيون وڃن. جنهن شيءِ کي هو چيڙڻ نٿا چاهن. اهو هي آهي ته هن ملڪ ۾ ڪيترا آئين اڄ ڏينهن تائين ٺهيا آهن. ۱۹۳۵ع جو آئين، ۱۹۵۴ع واري آئين جي جهلڪ ڏني سين، پوءِ ۱۹۵۶ع جو، پوءِ ۱۹۶۲ع جو، پوءِ آخر ۱۹۷۳ع جو، چار پنج آئين جڙيا آهن.

اهي سڀ جا سڀ اڄ جلد سميت، غائب آهن. انهن جو نقل اوهان کي هن ملڪ (برطانيه) ۾ ملندو، هن ملڪ (پاڪستان) ۾ ته ان جو نقل به اوهان کي نه ملندو. جنهن ملڪ ۾ سڄي آئين جي باقي رهڻ جي ضمانت ناهي ان ملڪ ۾ آئيني فقرن جي ڪهڙي ضمانت ملي ٿي سگهن. يعني اوهان ڪهڙي طرح چئي ٿا سگهو ته آئين جا فلاڻا فلاڻا شق محفوظ رهندا.

هلو هڪ منٽ لاءِ اوهان کڻي مڃو ته جيڪو پنجابي ٽيبل تي ويهي اڄ اوهان سان گڏالهائيندو، دولتان صاحب هجي يا نصرالله خان. اهي کڻي خلوص سان گڏالهائي رهيا هجن، انهن جي نيت ۾ ڪابه شڪ جي جي گنجائش ناهي. پر ڪير ٿو چاڻي يا ڪير ٿو پڪ سان چئي سگهي ته انهن ماڻهن جي پنهنجي ملڪ ۾ ڇا حيثيت آهي ۽ انهن کي ڪنهن حدتائين فيصلي ڪن حيثيت حاصل آهي، ۽ ڪيستائين انهن

کي اها حيثيت حاصل رهي سگهندي. ۽ انهن جي پڪ يا يقين ڏيارن جو ڪيسٽائين پرم رکيو ويندو. يا احترام ڪيو ڪيو ويندو. ان بابت ڪنهن کي پڪ آهي.

اوهان ڏسو ته ۱۹۷۳ع واري آئين ۾ ڀٽي صاحب پنهنجي چوڌاري هڪ قلعو قائم ڪري ڇڏيو هو. ڪير ان ڏانهن اک کڻي نهاريندو هو ته ٿاهي ۽ ڇڙهي ويندو.

پر ڇا اهو آئين ڀٽي صاحب جو پڻ تحفظ ۽ بچاءُ ڪري سگهيو؟ جڏهن سندس تحفظ ڪري نه سگهيو ته اهو آئين اسان جي صوبائي حقن جو تحفظ ڪيئن ڪندو. ڏسو وڌ کان وڌ اوهان اهو ڪري ٿا سگهو ته جنهن صوبائي حقن جي ڀڃڪڙي ڪئي. ان کي غدار سمجهيو ويندو. ۽ غداري جو ڪيس سرٽيفڪيٽ ڏنو ويندو.

ان کان وڌيڪ تحفظ ۽ وڌيڪ سزا ته اوهان آئين ۾ به نه رکي سگهندا. ته جنهن اهو سڀ ڪجهه رکيو هو آئين پنهنجي ان خالق جي به زندگيءَ بچائي نه سگهيو ته اسان جي

سوال:- سردار صاحب ته اوهان جي اصل الجهن ته هاڻي واضح ٿي ۽ اها هيءَ آهي ته پنجابي سياستدان جيڪڏهن هر قسم جي ۽ هر طرح جو يقين ڏيارڻ لاءِ کڻي تيار نه ٿي وڃي ۽ اها ڳالهه ڏيئي جيڪا

اوهان چئو ٿا يا طارق علي چئي آهي. ته مسئلو ته پوءِ به حل نه ٿيندو؟

اوهان جي تجزئي مطابق ته مسئلو تڏهن حل ٿيندو جڏهن هي جيڪو بنيادي ۽ مرڪزي ادارو آهي جنهن جي ڪري اوهان سمجهو ته پمچيدگيون پيدا ٿين ٿيون ان جي ڳالهه ٿئي. مون هن ڏينهن پنجابي سياستدانن سان جيڪي ڳالهيون ڪيون آهن، انهن جي سوچن ۽ خيالن جو جيڪو اندازو ڪيو آهي. منهنجي راءِ مطابق ته اهي ملڪ کي متحد ۽ قائم رکڻ لاءِ ڪافي پري تائين وڃڻ لاءِ تيار آهن.

انهن جي خيالن ۾ وڏيون تبديليون آيون آهن. ڪنفيڊريشن جو نالو وٺي هو ڪي رعايتون ڏين اهو شايد هنن لاءِ به ممڪن نه آهي. انهن کي پنجاب ۾ رهڻو ۽ ڪم ڪرڻو آهي. اتي ڪو پنجابي سياستدان ڪنفيڊريشن جي ڳالهه ڪري اوهان کي ڪنهن به قسم جي موت ڏيڻ لاءِ تيار نه ٿيندو ڇو ته دنيا ۾ هن وقت ڪوبه مثال اهڙو ناهي جو ڪٿي ڪنفيڊريشن جو مثال عملن هلي رهيو هجي. هڪ به ڪامياب تجربو ان جو موجود ناهي اهو (پنجابيءَ سياستدان) پنهنجو پاڻ کي هروڀرو ذليل ڪرڻ نٿو چاهي؟

مينگل:- (شوخيءَ سان) ڪهڙي حلتي ۾ ذليل ٿيندو؟

اوهان مون کي ڪجهه ٻڌايو نه
سوال:- عوام الناس ۾.

سِينگل:- عوام ۾ ذليل ٿيندو؟ ان جو مطلب آهي ته
پورو پنجاب ڪنفيڊريشن جو مخالف آهي.

سوال:- ڏسو نه اوهان جو جيڪو تجزيو آهي، ضروري
ناهي ته پنجاب جو هر ماڻهو ان جو طرفدار بڻجي
ان سان متفق ٿئي. هون به اوهان جي پوري ڳالهه
انهن تائين پهتي ناهي. هون به هر ماڻهوءَ جي ذهني
سطح اهڙي ناهي ٿيندي جو هو ڳالهه جي هيٺانهين
تائين پهچي سگهي،

هي به ٿي ٿو سگهي ته گهڻا ماڻهو اوهان جي دليل
سان متفق به نه ٿين، ۽ انهن جو تعداد به گهٽ ناهي.
سِينگل:- (ڪجهه تيزي سان) اسان جو نقطي نظر عوام
تائين ڪير پهچائيندو؟ سياستدان ته پهچائيندا. باقي
مان پنجابي ۽ سياستدانن جي عمل کي ڏسندس سندن
ڳالهين کي نه.

سوال:- سردار صاحب! اوهان ماضيءَ جي ڪجهه
سياستدانن بابت چئي ٿا سگهو. پر موجوده سياستدانن
بابت ٿڌا چئي سگهو. مان اوهان کي پنجابيءَ
سياستدانن جا بيان ڏيکاري ٿو سگهان، جن ننڍن
صوبن کي مطمئن ڪرڻ تي بار بار زور ڀري ڏنو آهي.
اوهان رڳو دولتان جي پيادن تي ڏسو؟

سنگل- جي- مان بيان ناهيان ڏسندو. زباني همدردي ته مون وٽ اچي پنجابي سياستدان ايتري ٿا ڪن جو ڪوئي بلوچ به تنو ڪري- اهو هٿ اچي همدردي انڪري ٿو ڪري ڇو ته هن کي احساس آهي ته مان تمام گهڻو ناراض آهيان.

تنهنڪري هو مون کي ڏسڻ ۽ پرکڻ لاءِ سڄي ڳالهه اهڙي طرح ٿو مڃي جهڙي طرح مان ڪريان ٿو. پر مان رڳو اهو ٿو چوان ته هنن جي ڳالهه جتي اچي بيهي ٿي اها هيءَ آهي ته هو اتان ٻيهر شروع ٿا ڪن ته هاڻي رڳو اوهان هڪ ٻئي ڪوشش ڪري ڏسو- اسان کي اوهان هڪ دفعو وري موقعو ڏيو.

اسان سڀ معاملن ڏيک ڪري ڇڏينداسين. جناب، کڻي موقعو ته اسين اوهان کي ڏيون پر اوهان اسان کي به ۽ به چار وارو حساب ڪري ٻڌائيندو ته اهي چارئي ٿيندا، پنج نه ٿيندا. اوهان به ۽ به ملائي پنج بڻائيندا جيڪي نه ڪڏهن بڻيا آهن نه بڻبا. اهڙي طرح اوهان جو ڪڍيل نتيجو رياضي (حسابن) جي اصولن مطابق غلط ٿي ويندو.

سوال:- جناب سياستدانن جو ڪڍيل نتيجو اتي غلط ٿيندو آهي- جتي اهو عنصر ۽ اهو خاص عامل (عمل ڪندڙ) ان ۾ داخل ٿيندو آهي؟

مينگل:- (ٿوري تيزي مان) اهوئي ته مان چئي رهيو آهيان: ان ئي عنصر ۽ عامل جي ڪري ته سڀئي

اندازا ۽ حساب (نتيجا) غلط ٿي ٿا وڃن. اصل ڳالهه ٿي ته اها آهي.

سوال:- اوهان معاملي کي اهڙي طرح چو نٿا ڏسو جو ان عنصر يا ان عامل کي محدود ڪرڻ، ڪمزور ۽ هيٺو ڪرڻ يا جمهوري عمل ۾ اٽڪڻ کان روڪڻ پنجابي سياستدانن جي به وس جي ڳالهه ناهي. ٿي سگهي ٿو ته هو پوري طرح اوهان سان متفق هجي ۽ خلوص سان اهو ڪجهه چاهيندو هجي جيڪو اوهان چاهيو ٿا. پر موجوده حقيقت آڏو اهو به بي وس هجي.

سينگل:- اسان ان کي پوءِ هڪ ٻيو رستو ٻڌايو آهي!

سوال:- ڪنفيڊريشن جو؟

سينگل:- ها ڪنفيڊريشن وارو متبادل رستو اسان انهن آڏو رکيو آهي.

سوال:- هلو اسان فرض ٿا ڪريون ته هو اوهان جي تجويز ڪيل ۽ ٻڌايل حل کي مڃڻ ٿا پر مسئلو ته پوءِ به اهوئي رهندو ته ٻليءَ جي ڳچيءَ ۾ گهندڙي ڪير ٻڌندو؟

سينگل:- بال ته پوءِ به پنجابي سياستدان جي ڪورٽ ۾ ئي رهندو ڇو ته اهو ان جو ئي فرض آهي ته هو پنهنجي عوام وٽ وڃي ۽ انهن کي مڃائي ته جمهوري عمل جي تسلسل جو بندوبست ڪرڻ لاءِ فوج کي بيرڪن ۾ موڪلڻو پوندو.

پوءِ ملڪ کي قائم رکڻ لاءِ ننڍن صوبن جي نمائندن ۽ اڳواڻن سان هڪ هنڌ ويهي اهو طئي ڪرڻو پوندو ته هاڻي گڏجي رهڻ جو فارمولو ڇا هئڻ کپي. اها سڄي ذميداري پنجابي سياستدان جي آهي. جيڪڏهن هو اوهان جي چوڻ مطابق فوج کي اقتدار ڏيارڻ يا بار بار آڻڻ ۾ شريڪ ناهن.

سوال:- ڏسو انسان ذهني سفر هڪ ارتقائي عمل، ذريعي ڪري ٿو. اوهان ٿي ڪٿي پنهنجي ذهني سفر جو حال ڏسو.

اوهان ۱۹۷۳ع کان ڏسو. ۱۹۷۰ع کان ٿي ڏسو. اوهان پاڻ ٿي چئو ٿا ته اسان بنگلاديش جي آزاديءَ کان پوءِ هڪ قسم جي خوشفهمي ۾ مبتلا هئاسين پر بعد ۾ مايوس ٿياسين اهڙي طرح پنجابي عوام ۽ پنجابي سياستدان هڪ ئي وقت سهڻي نتيجا اخذ ڪري نه نٿو سگهي؟

مينگل:- اهو درست آ ته ٻيا به ڪيترائي محرڪ ٿيندا آهن جيڪي آهستي آهستي ماڻهوءَ کي اڳتي رڙهڻ لاءِ ٽڪين ٿا.

سوال:- اها حقيقت آهي ته هاڻي پنجابي سياستدانن جون اکيون کلي رهيون آهن. اهي ننڍن صوبن کي مطمئن ڪرڻ واري ضرورت جا قائل ٿيندا پيا وڃن ۽ اڄ سندن سوچ اها ناهي رهي جيڪا ۱۹۷۷ع ۾ يا ان کان جلد پوءِ هئي. پنجابي دانشور جون اکيون پڻ

کلي رهيون آهن. لنڊن جي جنهن سيمينار جو اوهان
ذڪر ڪيو آهي. ان ۾ به ان ڳالهه تي اتفاق هيو.
پنجابي مقررن جي تقريرن ۾ پڻ، ته فوج جو
سياست ۾ ملوث هئڻ هاجيڪار آهي ۽ انجو ڪوئي
حل ڳولڻ ڪي؟

مينگل:- ها ان ڳالهه تي ته سڀ متفق هئاسين.

سوال:- پنجاب جي ذهين طبقي جي سجاڳيءَ جو عمل
پڻ تيزي سان اڳتي وڌي رهيو آهي ۽ مون کي
اوهان جي ان راءِ سان پڻ اتفاق ناهي ته پنجابي
سياستدان، فوج جي عملي اشتراڪ سان پنهنجو ڀاءُ
فوجي اقتدار برقرار رکي يا ان کي اينگه ڏيڻ جو
خواهشمند آهي.

ان جي ابتڙ پنجاب ۾ هي احساس وڌ کان وڌ زور
وٺندو پيو وڃي ته نئين صوبن کي هر قيمت تي
خوش ڪرڻ کپي. اوهان پنجابي سياستدانن يا دانشورن
بابت غلط سوچ ٿا رکيو. ٿي سگهي ٿو ته اوهان
پنهنجي ذاتي ۽ تلخ (ڪٽر) تجربن ڪري سچائي
تي هجڻو. پر مان چيتريقدر انهن (پنجابين) جي
سوچ کان مان واقف آهيان ته اوهان سان ان تي
اختلاف جي جرات ضرور ڪندس ته پنجابي
سياستدانن جي سوچن، غرضن ۽ مقصدن بابت اوهان
جو تجزيو درست ناهي. ڇند پنجابي سياستدان
بي شڪ اهڙا به هوندا جيڪي چوندا هوندا ته هيءُ

قوميتن واري ڳالهه يا مرڪز جي اختيارن کي
 ٺهڻ واري ڳالهه چند گمراهه ماڻهو ٿا ڪن ۽
 نئين صوبن خاص ڪري بلوچستان ۾ سڀ ماڻهو
 خوش ۽ مطمئن آهن. ڪنهن کي ڪابه شڪايت
 ناهي. پر اهڙيون ڳالهيون پڻ رڳو چند ماڻهو
 ڪري رهيا آهن.

ان کانسواءِ اهو احساس ته نئين صوبن کي راضي
 ڪرڻ لاءِ ڪجهه ڪرڻ جي ضرورت آهي ۽ هٿياربند
 فوج کي هر هر مداخلت ڪرڻ کان روڪڻ ۽ باز
 رکڻ لاءِ چند تدبيرون اختيار ڪرڻيون پونديون
 پنجاب ۾ پڻ هينئر اهو تاثر عام آهي ۽ ماڻهو چئي
 رهيا آهن ته موجوده صورتحال جيئن آهي تيئن باقي
 نه ٿي رکي سگهجي.

انڪري اوهان کي مايوس نه ٿيڻ کپي خاص ڪري
 پنجابي دانشور کان. پر اوهان فرمايو ته اوهان آڏو
 پنجابي سياستدان جيڪڏهن اوهان جو ساٿي ۽ هٿ
 ڏوڪي بڻجي به ٿو وڃي ته ڇا اوهان سمجهو ٿا ته
 اهي آسانيءَ سان ڪامياب ٿي سگهن ٿا ۽ اوهان پاڻ
 پنهنجي ڪنفيڊريشن واري تصور جي ڪاٺياڻيءَ جا
 ڪهڙا امڪان ٿا ڏسو؟

مينگل:- ان جون به شڪليون آهن. جيڪڏهن پنجابي
 عوام ۽ سياستدان اسان جو ساٿ ڏين ٿا ته پوءِ اسان
 واري هيءَ جدوجهد اهڙي طرح ٿيندي جو اسان

گڏجي فوج کي چئون ته حڪومت ڪرڻ اوهان جو ڪم ناهي.

اوهان جو ڪم آ سرحدون سنڀالڻ ۽ جيڪڏهن هو اهو مڃن ٿا ته پوءِ اسان گڏجي ويهي طئي ڪريون ته ملڪ جو ايندڙ دستوري نقشو ڪهڙو هئڻ کپي!

ٻي شڪل هيءَ آهي ته پنجابي خاموش رهن ۽ پوءِ اسان کي مارڪيٽ ٿيندي ۽ اها اسان کي خبر آهي ته حق گهرندڙ کي حق سستو نه ملندو بهرحال مارڪيٽ ٿيندي ان ۾ ڪوبه شڪ ناهي. پوءِ جيڪڏهن اسان جي مارڪيٽ تي پنجابي سياستدان خاموش رهيو ۽ پنجابي عوام جو ڪردار هڪ خاموش تماشاڻيءَ وارو رهيو ته پوءِ هي ملڪ ٽٽندو ۽ آخرڪار ٽي ننڍا ۽ مظلوم صوبا پنهنجي وات پاڻ ٺاهي الڳ ٿيندا.

ان صورت ۾ پنجاب بهرحال گهاٽي ۽ ٿوٽ ۾ ويندو. پر اوهان جي خاموشيءَ جي صورت ۾ هو (فوجي) پير ڪوڙي اسان کي مارو ماري ڪندا ۽ اسان جي چڱي خاصي مرمت ٿيندي. اسان اهو به محسوس ٿا ڪريون ۽ ڄاڻون ٿا ته جيئن بنگلاديش سان ٿيو ان کان به وڌيڪ ٿي سگهي ٿو.

هتي ته انهن کي جاگرافيائي ۽ علائقائي ويجهڙاڻپ جو ڀڄڻ فائدو ٿيندو ۽ هنن کي موثر طريقي سان اسان کي دٻائڻ جي ڪوشش اسان ٿيندي ۽ اهو به

ممڪن آهي ته جيڪڏهن اسان سندن وڪيٽن تي
 ڪيڏيائين ته اسان جو نقصان وڌيڪ ٿيندو ۽ جيڪڏهن
 هو اسان جي وڪيٽ تي ڪيڏيا ته پوءِ نقصان سندن
 ٿيندو ۽ انهن لاءِ مشڪل ٿيندو.

اهو سچو فني معاملو ٿي ويندو ۽ مختلف مرحلن ۽
 عملن تي انهن جو انحصار رهندو. پر نقصان ته پوءِ
 به اسان کي ئي برداشت ڪرڻو پوندو. ان ڳالهه جي
 به اهميت هوندي ته ڪير ڪهڙي غلطي ٿو ڪري
 پر جهڳڙي جي صورت ۾ بهرحال نقصان ٻنهي
 ڌرين جو ٿيندو.

جڏهن بنگال وارن کي مارڪيٽ ملي ته هنن چيو
 ته مغربي پاڪستان اسان تي ظلم ٿو ڪري. ان ۾
 اسان به شامل سمجهيا وياسين.

ان سلسلي ۾ اسان پنهنجي خاموش رهڻ واري ڏوهه
 کان ته انڪاري ناهيون جڏهن ته عملي گناهه سان
 اسان جو ڪوبه واسطو ڪونه هو. (بندوق پنجابي
 فوج جي هٿ ۾ هئي. پر ان کي هلائڻ وارن هٿن
 ۾ مغربي پاڪستان جي روپ ۾ اسان جا هٿ به
 شامل ڪيا ويا.)

اهڙي طرح هاڻي جڏهن اسان جو وارو ايندو ۽ اسان
 جي مارڪيٽ ٿيندي ته پنجاب جي هر طبقي کي
 ان ڏوهه جو ڏوهي بڻايو ويندو ۽ سڀني (پنجابين)

ڏانهن آڱريون ڪڇنديون ۽ گڏيل نموني چيو ويندو ته اهو سڀ ڪجهه پنجاب ڪري رهيو آهي. پر جيڪڏهن سياستدانن کي اڃان به اهو وهم آهي ته ووٽ جي ذريعي حقيقي جمهوريت بحال ٿيندي ۽ پوءِ اسان کي موقعو ملندو ته گڏجي ويهي ٺاهه ڪريون ته هو وڏي خوشفهميءَ ۾ مبتلا آهن ۽ ائين نه ٿيندو.

هيءَ ته اهڙي خوشفهميءَ آهي جو مون جهڙو ماڻهو به ان ۾ مبتلا هئڻ لاءِ تيار ناهي.

حقاني صاحب! مان اوهان کي ٻڌايان ٿو ته مون وٽ ڪجهه دوست آيا مون انهن کي چيو ته اوهان فوج جي پاڇي هيٺيان (اقتدار جي) ڪرسي ٿا چاهيو يا سڄي جمهوريت ٿا چاهيو. انهن چيو ته اسان ته بغير ڪنهن مالاوت واري جمهوريت ٿا چاهيون.

مون چيو ته پوءِ ڳالهه ته وڃي ساڳي بيٺي. منهنجي مطالبي ۽ اوهان جي مطالبي جو نتيجو ساڳيو ٿيندو. اوهان جي مطالبي جو نتيجو به هٿيار بند (پنجابي) فوج سان ٽڪراءُ آ ته منهنجي مطالبي جو نتيجو به فوج سان ويڙهه آهي.

ٻنهي صورتن ۾ ته نتيجو ساڳيو ٿو نڪري ۽ جيڪڏهن اوهان جو خيال آهي ته اوهان هٿ ٻڙي کڻي انهن کي واپس موڪلي به ڇڏيو. ته انهن جي

واپس نه اچڻ جي ڪهڙي ضمانت آهي ۽ ڪير تو
ڏئي اها ضمانت

سوال:- اوهان جيڪڏهن پنجاب جون همدرديون وٺڻ ٿا
چاهيو، ته ڇا هي بهتر نه ٿئي ها ته اوهان ڪنفيڊريشن
جي گالھ نه ڪريو ها ۽ جنهن نموني جتوئي
۱۹۴۰ع واري قرارداد لاهور جي گالھ ڪئي هئي
ساڳي گالھ اوهان به ڪريو ها، يا اوهان ڪنهن
قرارداد جو ذڪر نه ڪريو ها ۽ رڳو چار کاتا
مرڪز کي ڏيڻ جي گالھ ڪريو ها، ته اوهان تي
اهڙي نموني آسانيءَ سان ملڪ ٽوڙڻ جو الزام عائد
نه ٿئي ها. منهنجي راه ۾ اوهان ساوگن يا اصطلاح
غلط استعمال ڪيو آهي جنهن اوهان جو ڪم مشڪل
ڪري ڇڏيو آهي.

مينگل:- مان ته چوان ٿو ته ڪنفيڊريشن سان ملڪ نه
نه ٿيندو.

سوال:- اهو صحيح آ ته اوهان جو چوڻ اهوئي آهي.
پر ڪنفيڊريشن جي اصطلاح کان پوءِ هي چوڻ
آسان ٿي ٿو پوي ته هي ملڪ ٽوڙڻ ٿا چاهين ۽
رڳو نالي ۾ تعلق رکڻ ٿا چاهين ۽ اهو به هنن جو
بهانو آهي.

پر حقيقت ۾ هو الڳ ٿيڻ ٿا چاهن، پر جيڪڏهن
اوهان رڳو کاتن جي گالھ ڪريو ها ته اوهان لاءِ
هاڻي کان وڌيڪ همدردي پيدا ٿئي ها. پنجاب اندر

ندين صوبن جي شڪايتن سان وڌيڪ همدردي پيدا ٿي چڪي آهي.

ان جو دائرو اڃان به وڌيڪ ٿي وڃي ها جيڪڏهن اوهان ڪنفيڊريشن جو لفظ استعمال نه ڪريو ها. اوهان هيءَ هڪ شعوري غلطي ڪئي آ منهنجي نظر ۾! جنهن اوهان جي مخالفن کي هٿي ڏني آ ۽ انهن جي ڪم ۾ آساني پيدا ڪئي آ، پنجاب ۾ ڪنفيڊريشن جي تصور کي هضم ڪرڻ آسان ناهي. جيڪي ماڻهو سچيءَ دل سان اهو مڃن ۽ چون ٿا ته ملڪ رهڻ کپي ۽ اوهان جي شڪايتن کي جائز تسليم ٿا ڪن ۽ سمجهن، انهن آڏو جڏهن ڪنفيڊريشن جو لفظ ٿو اچي تڏهن اهي به چون ٿا ته يار هي ته ملڪ کي ٽوڙڻ جي گالهه ٿا ڪن ۽ ان سان ملڪ ٽٽي ويندو ۽ هاڻي ان لاءِ اهڙي طرح ٿي طاقتور نموني پبلستي ڪئي وڃي.

دليل بازي ڇپرائجي، رابطي واري مهم ۽ مذاڪرا ڪرائي ماڻهن کي ٻڌايو ۽ سمجهايو وڃي ته ڪنفيڊريشن وارن جو اصل مقصد ڇا آهي؟ حالتون شايد اهڙي وسيع ڪم جي اجازت نه ڏينديون. پوءِ به شايد ان نظريي کي مقبول ۽ عام بڻائڻ يا هضم ڪرڻ ايترو آسان نه ٿيندو. ايسٽائين ته پنجاب ۾ چيو ويو آهي ته جناب اوهان صحيح معنائن ۾ فيڊريشن قائم نه ڪندا ته پوءِ ڪنفيڊريشن ايندي.

پر آئوٽ-رائيٽ (Out-Right) ڪنفيڊريشن ڪسي (Suit) ڪرڻ پنجاب ۾ ممڪن نه آهي.

ان ۾ هنن جي نفسيات به آهي، اوهان مطابق، ته مفاد به متاثر ٿيندا، ڪن حلقن جي خود غرضي به، ان ۾ شامل آهي، ڪجهه شعور جي گهٽتائي ۽ معاملن جي حقيقت تائين نه پهچڻ به شامل آهي، ڪجهه هنن جو اڪثريتي صوبو هئڻ، هتي (پنجاب ۾) هڪ خاص قسم جو حب الوطني جو تصور موجود آهي جيڪو هندستان جي ڏڪراءُ ڪري يا ڪشمير جي جهڳڙي ڪري موجود آهي، انهن سڀني محرڪ ۽ عملن جي موجودگي ۽ هوندي هتي ڪو ايمانداري سان اوهان کي مطمئن ۽ راضي ڪرڻ جي ڳالهه ڪرڻ به چاهي ته هو ڪنفيڊريشن جي نالي ۾ نه ڪري سگهندو ۽ ايم آر ڊي وارن به انڪري ڪير آهي. فوج جي مداخلت بابت جيڪا راه يا نتيجو اوهان ڪيو ٿا پنجاب ۾ به گهڻن وٽ ساڳيو رويو آ.

هي جيڪو اصغر خان ڏينهن رات پمپلز آرمي ۽ جي ڳالهه ٿو ڪري ته مقصد ان جو به ساڳيو آ ته اختيار بند فوج جو تعداد گهٽجي، جيئن خرچ گهٽ اچي، پر هو اها ڳالهه انهن لفظن ۾ نٿا ڪري سگهن. ڇو ته کين به ڊپ آهي ته مٿان ڪو چئي ويهي ته هي بچاءُ ۽ دفاع کي ڪمزور ٿا ڪن حالانڪ هندستان ڪنڌ مٿان چڙهيو ويٺو آهي.

اصغر خان به چوي ٿو ته اسان دفاع کي ڪمزور ڪرڻ نٿا چاهيون. پر پيپلز آرمي (عوامي فوج) سان اسان طاقتور به ٿي وينداسين خرچ به گهٽ ٿيندو. هو به اوهان وانگر فوج جي جمهوريت مٿان پوندڙ اثرن کان باخبر آهن. اوهان خود به چئو ٿا ته ڪافي بلوچ اڳواڻ جيڪي اوهان جي رت سان متفق آهن.

اهڙي طرح ڳالهائي نٿا سگهن جهڙي طرح اوهان ٿا ڳالهايو ته پوءِ پنجابيءَ لاءِ ته اوهان کان به وڌيڪ مشڪلاتون ٿي سگهن ٿيون.

چو ته ڊپ ۽ خوف ڪانسواءِ هن کي راهن ۾ ٻيون به ڪيتريون ئي رڪاوٽون آهن. اوهان طرفان ڪنفيڊريشن جي اصطلاح واري ڳالهه جو نقصان هي ٿيو آهي جو جيڪي ماڻهو اوهان جي ٽڪليفن ۽ شڪايتن سان همدردي به رکندا هوندا، انهن لاءِ به اوهان جي حمايت ڪرڻ ڏکيو ڪم ٿي پيو آهي.

چو ته جيڪڏهن هو ائين ڪن ٿا ته پوءِ هنن کي ٻيون ڪيتريون ئي ڳالهيون واضح ڪرڻيون پون ٿيون ۽ جيڪي ماڻهو سطحي سوچ رکڻ ٿا، هنن لاءِ، انهن مٿان هي الزام لڳائڻ آسان ٿيو ٿو وڃي ته هي به ملڪ ٽوڙڻ وارن ۾ شامل ٿي ويا آهن. هونءِ به اوهان جي رٿا ۾ ايتريون گهٽ وڌايون آهن جو ان جي مڪمل حمايت ڪرڻ ممڪن ناهي.

سینگل:- (ڪجهه گهڙيون سوچڻ کانپوءِ) حقاني صاحب
دراصل حقيقت هيءَ آهي ته اسان جا ماڻهو به ته
اسان منجهان ڪي اميدون ڪي آسرا ۽ توقعات
رکن ٿا.

اسان رڳو پنجاب کي مطمئن ۽ راضي ڪرڻ لاءِ
هڪ موقف اختيار ڪري نٿا سگهون، پنجاب جي
راضي لاءِ پنهنجي حقن تان هٿ به کڻي نٿا سگهون
اسان جي پنهنجي به هڪ لابي آهي جنهن کي اسان
کي ئي مطمئن ڪرڻو آ.

سوال:- اوهان جي ماڻهن کي اوهان تي ڀروسو يا اعتماد
آهي؟ اوهان لاءِ اهو واضح ڪرڻ آسان به آهي ته
اسان جو ڪجهه گهري رهيا آهيون ۽ جنهن به نالي
سان گهري رهيا آهيون. اهو بلوچستان جي مفاد ۾
آهي ۽ ان ۾ بچاءُ به آهن؟

سینگل:- مون هاڻي اوهان کي عرض ڪيو آهي ته
اسان جو نوجوان سمجهي ٿو ته اسان اڃان به
گهٽتائي ڪري وڌي آهي، جن ماڻهن کي وڌيڪ
تڪليف آهي، انهن کي راضي ۽ مطمئن ڪرڻ لاءِ
ڳالهه به چئي ۽ ڪري ڪرڻي پوندي آ.

اسان وٽ هتي ناراضگي ۽ تڪليف جو احساس تمام
وڌيڪ آهي.

اسان انهن ماڻهن کي تمام ڊگهي عرصي تائين ڏانهن ۽
ڪوڪلن آسرن ۽ واعدن سان راضي به ڪري نٿا

سگهون. اسان جا ماڻهو واقعي هڪ وڏي عذاب ۾ آهن. انهن جو قومي وجود خطري ۾ آهي. توهان کي خبر آهي ته سنڌ ۾، سنڌ کان ٻاهر جي ڌارين ماڻهن کي زمينون ملي رهيون آهن، زمين تي زوري قبضو ٿي رهيو آهي، اصغر خان جي ٿوري ئي زمين سهي پر کيس سنڌ ۾ زمين ته مليل آهي. ان گناهه ۾ اصغر خان شريڪ نه آهي. هن (اصغر خان) اهي مفاد (زمين) وٺڻ کان انڪار نه ٺاهي ڪيو جيڪي ان کي حاصل آهن هن (اصغر خان) ڪڏهن ائين به نه ٺاهي چيو ته مون کي هيءَ زمين نه ڪپي ڇو ته هن زمين تي پهريون حق سنڌين جو آهي.

هن اها زمين انڪري ورتي آهي جو هن کي ملي آهي ۽ ٻين تائين هو ان زمين جو مالڪ آهي اڄ به جيڪڏهن ڪنهن آفيسر کي، اصغر خان کي، يا ان جي ڪنهن ڀاءُ يا پٽ کي اهڙي زمين ڏيندا ته هو انڪار نه ڪندا، پر وٺندا. يعني سنڌ جي زمين تي قبضو ٿي رهيو آهي، زمين سنڌين جي هٿن مان نڪرندي ٿي وڃي. (ٿي سگهي ٿو ته پيرن هيٺان به نڪري وڃي). بلوچستان ۾ صنعتون ڪارخانا لڳي رهيا آهن، اتي ڌاريو (ٻاهريون) مزدور ڌڙا ڌڙا اچي رهيو آهي، ڌاريو صنعتڪار اچي رهيو آهي، اهو ناهي ته سڀ جا سڀ پنجابي آهن.

پر غير سنڌي ۽ غير بلوچستاني آهن ۽ انهن کي روڪڻ جو اختيار نه سنڌين کي آهي نه بلوچن وٽ آهي.

تنهن جو نتيجو اهو نڪرندو جو پنجن ڏهن سالن کانپوءِ ڌاريو ماڻهو مقامي آباديءَ کان وڌي ويندو. پوءِ نالي جي حد تائين چوڻ لاءِ ته سنڌ به هوندي، بلوچستان به هوندو پر سنڌين ۽ بلوچن وارو سنڌ بلوچستان شايد هجي.

سوال:- منهنجي راءِ مطابق ته سياسي لحاظ کان مس بي نظير وڌيڪ عقلمندي جي راهه ورتي آهي. ان چئي ڇڏيو آ ته مان ڪنفيڊريشن واري نعري کي نتقي مڃان. منهنجو ان سان ڪوبه واسطو ناهي. پر اوهان ٿا سمجهو ته تاريخ ۽ جمهوري عمل جي مونجهاري جي سببن جي باري ۾ ان جا خيال اوهان جي خيالن کان ڪافي مختلف آهن. يقينن نه! ٿي سگهي ٿو ته ڪنهن خاص مفهوم جي ڪري هو (بي نظير) اوهان کان به ڪافي سخت ۽ تلخ جذبا رکندي هجي؟

مينگل:- هئڻ ته ڪيس، پوءِ اها مون کي خبر ناهي ته آخري ر انهن جذبن هوندي به هوءَ هن ملڪ جي ڪهڙي ادائن تي قربان ٿي وڃي، جڏهن ته هن کي سندس والد (ذولفقار علي ڀٽي) کي دفن ڪرڻ به نه ڏنو ويو. مس بي نظير ٿورو مون کي اهو ته سمجهائي.

سوال:- هيءَ ڪنهن ادا تي قربان وڃڻ جي ڳالهه ناهي،
يا ڪنهن اداري کان متاثر هئڻ جي ڳالهه به ناهي.
اها هڪ تدبير آهي، اهو هڪ فن آهي فيصلي ڪرڻ
جو. منهنجي نظر ۾ هن ڪنفيڊريشن ۾ شامل نه ٿي
ڪري دانشمنديءَ جو ثبوت ڏنو آهي.

مينگل:- بي نظير عملي طرح هن نعري ۾ (ڪنفيڊريشن)
۾ شامل ته ناهي ٿي پر جيڪڏهن سندس تعلق
پنجاب سان هجي ها ته هوءَ ان جي زبردست مخالفت
ڪري ها. پر جيئن ته بي نظير جو پنهنجو به هڪ
حلقو آهي سنڌ ۾. انڪري هوءَ اسان جي هن نعري
جي مخالفت به نه ڪري سگهندي ۽ ائين ڪرڻ
کان اڳ هن کي ڏهه ڀيرا سوچڻو پوندو. ان ڪري
هوءَ نه ان کي اپنائي ٿي ۽ نه ان جي شديد مخالفت
ٿي ڪري.

اهڙي طرح جهڙي طرح اصغر خان ۽ نوابزادو نصرالله
ٿو ڪري چو ته انهن کي اهو خطرو ناهي ته هن جي
پنهنجي حلقن ۾ انهن جي مخالفت يا رد عمل ٿيندو،
پر بي نظير کي ته رد عمل جو به خطرو آهي.
اسان کي جيڪڏهن هتان جي سياست ۾ جيڪڏهن
رڳو پنجاب کي نظر ۾ رکڻو هجي ها پوءِ ته ٺيڪ
هو جهڙي طرح بزنجو صاحب ٿو ڪري يا بيا کي
ماڻهو ڪري رهيا آهن. پر اسان آڏو رڳو پنهنجو
حلقو آهي.

سوال:- ان حلقي جي آخري مفاد ۾ به هي هو ته جنهن صوبي جي سات کان سواءِ اوهان لاءِ ڪاميابيءَ جو سولو رستو موجود ناهي. ان کي نظر آڏو رکجي؟ مينگل:- مان ڏاڍو خوش ٿيندس جيڪڏهن منهنجا اهڙي خدشا جيڪي پنجاب سان واسطو رکن ٿا، غلط ثابت ٿين. جيستائين ائين نٿو ٿئي تيستائين اسان پنجاب کي ذهن ۾ رکي ڪو موقف اختيار ڪرڻ جو سوچي به نٿا سگهون.

مان پنجاب جي مجموعي حيثيت جي ڳالهه ٿو ڪريان جنهن ۾ هٿياربند فوج، سياستدان، بيورو ڪريسي (نوڪر شاهي) دانشور ۽ عوام سڀ شامل آهن جيڪڏهن انهن بابت منهنجا خدشا صحيح ثابت نٿا ٿين ته مون کان وڌيڪ ڪوبه ماڻهو خوش نه ٿيندو.

سوال:- منهنجو خيال آهي ته هن وقت اوهان پنهنجي حڪمت عملي طئي ڪرڻ وقت اوهان پنجابي آرمي (فوج) ۽ سياستدان ۾ فرق ۽ ويڇو ضرور رکو. مان اڄ کان ڏهاڪو سال کن اڳ واري پنجابي سياستدان جي ڳالهه نٿو ڪريان.

پر هن وقت پنجابي سياستدان جي سوچ ڏاڍي بدليل آهي مختلف آهي. ان سياستدان هينئر گهڻو ڪجهه سڪيو آهي ۽ انهن کي نظر اچڻ لڳو آهي ته هاڻي هي نتيجا نڪرندا. اڄ جيڪڏهن اوهان لاهور ۾

ويهي ڳالهه ڪيو ته اها زبان، اها چوڻي، اها لغت جيڪا اوهان استعمال ڪري رهيا آهيو اوهان کي هتي به ملندي. مان ڪراچيءَ ۾ نٿو رهان، مان لاهور ۾ رهان ٿو.

مون کي هتي جي فضا جو پورو اندازو آهي. پنجاب ۾ تلخ حقيقتن جو اثر ناهي. پر اڳ جي مقابلي ۾ حالتون مختلف آهن.

اڪبر بگٽي صاحب ٻه سال اڳ لاهور ويو تڏهن هن چيو ته پنجاب جي نبض هاڻي هلي رهي آهي پوءِ وري هو ٻيهر ويو ۽ هن چيو ته پنجاب هاڻي سجاڳ ٿي رهيو آهي؟

مينگل:- پر رفتار (جاڳڻ جي) ڏاڍي سست ۽ ڊري آهي.

سوال:- ٺيڪ آ ٻيهر.....؟

مينگل:- ڳالهه هيءَ آهي ته هڪ ماڻهو بيمار آهي، اوهان هنجي بيماري جي شروعاتي مرحلن ۾ علاج ڪندا ته هو جلد ٺيڪ ٿي ويندو پر جيڪڏهن اوهان دير ڪندا ته هنجي بيماري هن لاءِ جان وٺندڙ بڻجي ويندي. ان وقت وري ڪنهن معمولي علاج مان جان نه چٽندي ۽ جلدي اثر ڪندڙ دوا جي ضرورت پوندي.

سوال:- اوهان صاحبن جي خيال ۾ ته پنجاب سياسي لحاظ کان ڌٽڙيل آهي. هن وٽ قيادت ۽ اڳواڻيءَ

جي به ڳوٺ آهي ۽ نه صرف هاڻي پر گذريل ڪيترن سالن کان وڏي اها ڪوٽ رهي. هاڻي جيڪڏهن هو سست رفتاري سان به جاڳڻ شروع ڪري ته اها به غنيمت سمجهڻ ڪپي. پر سست رفتاري سان جاڳڻ جو عمل جاري آهي ۽ موجود آ ان ۾ ڪابه ڪمي ناهي. مان عرض ٿو ڪريان ته جڏهن به مون ان تي لکيو آهي. ان تي مون کي پنجاب مان ڪافي مثبت قسم جو رد عمل مليو آهي. جيڪو ڪجهه اوهان ڪري رهيا آهيو سو نڪه آهي. نهايت ئي گهٽ ۽ ٿورو تعداد مخالفت ڪندڙن جو آهي. اوهان جيڪڏهن هن وقت لاهور هليا وڃو ۽ ڪجهه ڏينهن اتي رهو ته اوهان ايتريقدر متاثر ٿي ايندا جو اوهان جون سوچون بدلجڻ شروع ٿينديون. مينگل:- (سوچيندي) مان هڪ ڳالهه اوهان کي ٻڌايان. مون شروع شروع ۾ هڪ رٿ ڏني هئي. اها رٿ اهڙي هئي جو ان ۾ پنجاب جو سياستدان وڏي آزمائش ۾ اچي وڃي ها دانشورن کانسواءِ ٻيو هي ته ان تي عمل ڪيو وڃي ها ته شايد اسان واري هاڻوڪي مقام تي پهچڻ جي نوبت به نه اچي ها. مون پنهنجن دوستن کي چيو هو هتي اچڻ کان ڪجهه ڏينهن اڳ ته هن ملڪ ۾ ڪنفيڊريشن جي ڳالهه ته اوهان ٿڌا ڪري سگهيو. جيئن ئي اوهان هيءَ ڳالهه ڪندا هو چوندا ويو ڪندا آهن جو مون چيو

تہ پوءِ مان تہ وڃان ٿو چو تہ مان هاڻي اوهان جي ڪم جو نہ رهيس۔ اوهان هڪ ڪم ڪري ٿا سگهو۔ اوهان هي چئو تہ اسان صوبائي خودمختياري جي مطالبي تان بلڪل هٿ ٽا کڻون۔ اسان کي نٿي ڪپي صوبائي خودمختياري۔ پنجاب جي ٽري صوبائي خودمختياري پاڻ لاءِ رکي ٿو۔ اوتري اسان کي بہ ڏئي۔ پنجاب جيڪڏهن پنگيءَ جو اختيار ۽ ميونسپلٽي جو اختيار پاڻ وٽ ٿو رکي تہ اسان کي بہ اهو ڏئي۔ پر مرڪز ۾ جيڪو ڪجهہ بہ هجي ان ۾ سڀني جو هڪجيترو حصو هجي۔ ان جو فيصلو اوهان پنجاب تي ڇڏي ڏيو تہ هو موڪل وٽ ڇاڻو رکي۔

اسان چار پائڻ آهيون اسان کي مرڪز هڪجيترو برابر حصو ڏئي۔ مون پنهنجي دوستن کي چيو اوهان کي انجو فائدو هي ٿيندو تہ اوهان کي ڪير بہ نہ چئي سگهندو تہ اوهان غدار آهيو۔ ان تي هڪ دوست چيو تہ ان تي وري پنجاب چونڊو تہ اوهان اسان کي (Defranchist) ڪري رهيا آهيو۔ اسان جي تعداد کي نظر انداز ڪري رهيا آهيو۔

سوال:- ها ان تي اهو اعتراض تہ ضرور ٿئي ها؟
مينگل:- چيو ويندو تہ اوهان چئن ڪروڙ ماڻهن کي پنجويهہ لکن جي مقابلي ۾ بيهاري رهيا آهيو۔ ان جو جواب اسان هي ڏينداسين تہ پيرٽيءَ جي ڳالهہ

تہ اوهان سیکاري آ اسان کي اوهان بنگال سان پيرٿي کئي حق گهريو.

اڄ اهوئي مطالبو اسين ڪري رهيا آهيون. اوهان کي شڪ هو تہ هنن جي ڏھ سيڪڙو آبادي وڌيڪ آهي تنهنڪري هو اسان مٿان چاندي وڃي ويندو. اوهان کي ڏھ سيڪڙو بنگالين جي گهٽائي کان ڊپ ۽ خوف هو ۽ هاڻي اوهان تہ ٻہ سو سيڪڙو اسان کان وڌيڪ آهيو ۽ پوءِ ستنه سالن جو تجربو چويٿو تہ جيترو احتياط ڪري سگهجي سو اوهان کان ڪجي تہ بهتر آهي. ڳالهه تعداد جي ناھي اصول جي آ.

اوهان پيرٿي ۽ جسو فارمولو قبول ڪيو هو، هاڻي وري قبول ڪريو. مون پنهنجي ساٿين کي چيو تہ ان تصور کي مڃائي سگهجي ٿو ۽ اوهان کي ڪير بہ غدار ڪوٺي نہ سگهندو. پر منهنجي دوستن نہ مڃيو تڏهن اسان چيو هاڻي وري سياست ڪريو، اسان تہ وڃون ٿا ۽ اسان هيڏانهن هليا آياسين. هيءَ تجويز (رٿ) جيڪڏهن اسان پيش ڪريون ها تہ سياستدان آزمائش ۾ پئجي وڃن ها.

هاڻي هو چوندا تہ اوهان پيدائشي بدمعاش آهيو ۽ اوهان کي اختيار ڏنوسين تہ اوهان ڇڏي هليا ويندا. سوال:- سردار صاحب! مون اوهان جو ڏاڍو وقت وٺي ڇڏيو پر هڪ ننڍڙي ڳالهه بي بہ ڪرڻ ٿو چاهيان. ان سيمينار جي حوالي سان جيڪو هتي ٿيو هو. هڪ

راء هي به آهي ته هي جيڪو قوميتن ۽ صوبائي حقن جو مسئلو آهي. اهو جيڪڏهن تسليم نه ڪيو وڃي ته ان کانپوءِ انجي ڪهڙي ضمانت آهي ته صوبن جي اندروني صورتحال جي حوالي سان اتي سماجي انصاف جو بندوبست ڪيو ويندو ۽ عوام جا جيڪي حق آهي. سياسي سماجي معاشي سي واقعي انهن کي ملندا. ۽ اوهان تائين رهجي نه ويندا. ”اوهان تائين“ مان منهنجو مقصد آهي اوهانجو طبقو، اوهانجو ڪلاس، ۽ هي مطالبو جيڪو اوهان ڪري رهيا آهيو بلوچستان جو نالو ڪٿي يا بلوچستان جي محرومي جو نالي ڪٿي. اصل ۾ اها اوهانجي پنهنجي محرومي آهي. ۽ اوهان چاهيو ٿا ته اقتدار ۾ اوهان کي پنهنجي حصيداري ۽ اهميت حاصل هجي. اها ئي اوهانکي پنهنجي حصيداري ۽ اهميت حاصل هجي. اها ئي اوهانکي ملڻ کپي، پر حقيقت ۾ ته اها ملڻ کپي صوبي کي ۽ صوبي جي عوام کي.

مينگل: مون هتي به اهوئي چيو هو سيمينار ۾ ته ڏسو صاحبو اهو جيڪو طبقو آهي جنهن کي اوهان استحصال ڪيو ٿا چئو سو هميشه ڪنهن ٻئي طبقي جي پناه ۾ ٿو رهي ۽ جيڪڏهن اسان کي ڪاٺي پناه ملي آ ته اها پناه به سدائين پنجاب کان ملي آ. پنجاب جي معيشت کي ڪوبه نقصان نه پهچندو. جيڪڏهن

هتي ڪو سردار حڪومت ڪري ٿو. هتي اثر پوندو ته بلوچستان جي عوام تي پوندو. ائين ٿيو ته ان جو رد عمل به اتي ئي ٿيندو.

بلوچستان جي عوام کي پنهنجون حالتون پاڻ سڌارڻيون پونديون. انهن کي پاڻ ئي فيصلو ڪرڻو پوندو ته انهن کي ڪهڙو نظام گهرجي. هاڻي هس وقت جو اسان چئون ٿا ته پاڪستان ۾ جمهوريت اچڻ کپي. ان تي ته سڀ متفق آهن ته پاڪستان ۾ جمهوريت اچڻ کپي، پاڪستان ۾ ڪهڙي جمهوريت آڻڻ کپي، ظاهر آ ته سرمائيدارن جي جمهوريت ايندي سوشلسٽ جمهوريت ته ڪانه ايندي.

ان کانپوءِ ئي هڪ ارتقائي عمل جي نتيجي ۾ سماجي انصاف جو مرحلو ايندو. هاڻي جيڪو بلوچستان آهي ان ۾ ايترو اندروني انتشار با قوت ناهي، اندروني ايترو ٽڪراءُ ناهي، جيترو اوهان وٽ آهي، هتي قبائلي نظام آهي، جهنم ۾ وڃي، قبائلي نظام، ان کي ختم ٿيڻ کپي، پر قبائلي نظام ڪيئن ختم ٿيندو.

هوڏانهن پئي صاحب جي جمهوريت ٿي اچي ته خان آف قلات ۽ ڄام صاحب لسٻيلا برسر اقتدار ٿو اچي ضياءُ الحق جي جمهوريت ٿي اچي تڏهن به ڄام صاحب ٿو اچي. ان کان اڳ به اهيئي ماڻهو ۽ اهيئي سردار ائين آيا آهن. پر جيڪڏهن مون کي يا اسان

کي پنهنجي اقتدار جي بک هجي ها ته مان اوهان کي يقين سان ٿو چوان ته ان لاءِ اڄ کان وڌيڪ ڪوبه موزون وقت نه ايندو.

هنن کي ڪجهه اسان کي ڏيڻو آ، وٺو ته ناهي، هنن کي اسان جي ماضي جا سڀ خراب فائيل ساڙڻاڻي آهن ۽ اسان کان بغير ڪجهه وٺڻ جي ڪرسي ٿي ته ڏيڻي آ نه اسان کي، مان ته چوان ٿو ته اقتدار اتان جي غريب عوام کي ڏيو، ان لاءِ جيتري ڪوشش اوهان ڪريو ٿا ڪريو، پر عوام کي اقتدار ڏيڻ ۾ ڪابه ڌاندلي نه ڪريو، ڪاڻي گڙ ٻڙ نه ڪريو، ان عمل ۾ آءٌ به اوهان سان گڏ آهيان؛ پر جيڪڏهن اوهان ٻاهران ويهي پنهنجي مرضي ٿا مڙهيو ۽ پنهنجي پسند جا ماڻهو ٿمي کڻي ٿا اچو ته پوءِ آءٌ مخالفت ڪندس. ٻاهرين مداخلت سان جيڪو نظام ايندو ان ۾ عوام جي مرضي ۽ راءِ شامل نه هوندي، ماڻهن کي قبائلي نظام جي باري ۾ ڏاڍي غلط فهمي آهي. اسان جيڪا اليڪشن کڻي هئي. - ۱۹۷۰ع ۾ اها قبائلي نظام جي ذريعي نه کڻي هئي. اسان خان آف قلات جي پٽ کي شڪست ڏني هئي ڊاڪٽر عبدالحميد جي ذريعي. خان آف قلات اتي جو تمام وڏو سردار آهي.

اسان سندس پٽ کي سندن ئي گهر ۾ شڪست ڏني ڊاڪٽر عبدالحميد جي ذريعي جنهن کي ڪوئي سڃاڻندو

نه نه هو. اهو اسان جو قبائلي ڌاڪو ۽ اثر نه هو جناب! هاڻي اوهان وڃي ڏسو خان آف قلات جا سڀئي پٽ ڪٿي آيا آهن. هاڻي مان ته اتي ناهيان. اسان هڪ نظريو اتي مقبول بڻايو هو ۽ چونڊ ڪئي هئي. هاڻي اسان جي اتان کان نڪرڻ بعد اسان تي اهو الزام هڻي نٿو سگهجي ته اسان قبائلي نظام جي پيڙهه بختي ڪئي هئي يا ان کي مضبوط ڪيو هو. اوهان سياڻي حفيظ پيرزادي سان ملي رهيا آهيو. اوهان ان کان پڇي ڏسو ته ان جي ئي صحيح سان مون کي هيءَ چئي ملي هئي يا نه، ته تون سرداري سسٽم خلاف اسيمبلي ۾ ڪوبه بل پاس ڪري نٿو سگهين. اهو توهان ان کان پڇي ڏسو. اهو مرڪزي حڪومت جو باقاعده حڪم هو.

سوال:- ڀٽي صاحب جي حڪومت جي حڪمن ۽ فيصلن کي مان وڇر آئو نٿو گهران. مان اصولي ڳالهه ٿو ڪريان ته قوميتن جي حقن وارو نعرو ڪنهن حد تائين سماجي انصاف سان هڪجهڙائي رکي ٿو؟ مينگئل:- مان اوهان کي ٻڌايان ٿو ته ڀٽو دور حڪومت ۾ اسانمڪي ڪهڙا حڪم مليا.

سوال:- اوهان جي ڳالهه ته منهنجي راءِ جي تائيد ٿي ڪري ته ڀٽو به جيئن ته ان طبقي جو هو تنهنڪري هن سرداري نظام کي تحفظ ڏنو اهو ساڳيو ڪجهه سردار ڪندا؟

مينگل:- نه اها گباله ناهي، ان جي دور ۾ عوام جي مرضي شامل نه هئي، نه ته جيڪو هو اهو حڪم ڏئي نه سگهي ها. اهوئي ته مان ٿو چوان ته اهڙي ڪابه اسيمبلي يا مرڪز هئڻ نه کپي، جيڪو مٿان ويهي حڪم هلائي ۽ اهو چئي سگهي ته هي اسان جو اختيار آهي ۽ تون يا هو اهو ڪري نٿو سگهي. هاڻي مان سردار هوس- مان ئي سرداريءَ خلاف بل آڻڻ وارو هوس ته ان کي ختم ڪريو. ڇو ته منهنجو هڪ حلقو هو جنهن کي مون کي مطمئن ڪرڻو هو. ڇو ته مون کي سڀاڻي وري به انهن وٽ ووٽ لاءِ وڃڻو هو. انڪري مان اهو بل آڻي رهيو هوس، ان لاءِ نه ته مون کي پنهنجو مفاد عزيز هو.

سوال:- سوال رڳو اوهان جي ذات جو ناهي سوال ته سڄي ملڪ جو آءِ پنجاب، سنڌ، سرحد جو- جيڪڏهن جدوجهد جو مقصد هي هجي ته طبقاتي مفاد ان جو بنياد هجي، ته نتيجو انصاف جي صورت ۾ ڏگرڻ جي اميد ڪري سگهجي ٿي.

جيئن چيو ٿو وڃي ته بنگال الڳ ٿيو پر اتي جي عوام کي ڪجهه به نصيب نه ٿيو. اتي هڪ نئون طبقو، هڪ نئون ميل ڪلاس وجود ۾ اچي ويو جڏهن ته شڪايت عوام جي نالي ۾ ڪئي پئي وئي. بنگلاديش جو غريب عوام اڄ به تيسن ئي

غريب آهي جيئن پاڪستان جي دور ۾ هو. مينگل:- جيڪڏهن پروگريسو قوتون سمجهن ٿيون ته اسان جي جدوجهد جو رخ درست ناهي ته هو اسان جي رهنمائي ڪن، پوءِ سياسي قيادت انهن جي هٿ ۾ هوندي پر جيڪڏهن اهي ترقي پسند قوتون، قوم پرستيءَ وارين تحريڪن جي راهه ۾ رڪاوٽ بڻجن ٿيون، يا ٽڪراءُ ۾ اچن ٿيون ته نقصان ڪنهن جو ٿيندو؟ مان جيڪڏهن هارايان ٿو، يا جيڪڏهن ترقي پسند هار ٿو کائي ته ٻنهي صورتن ۾ فاعدو (Status quo) جي حامين کي ٿيندو اهي ترقي پسند منهنجي ٽڪراءُ ۾ ڇو ٿا اچن، اڳتي وڌن، قيادت ڪن، اسان انهن کي ڪڏهن روڪيو آهي.

سوال:- هو ڇو نٿا ته اوهان هن وقت جيڪي مطالبات ڪري رهيا آهيو، جيڪڏهن اهي مڃيا وڃن ٿا ته بسوءِ اوهان ۽ اوهان وارو طبقو وڌيڪ طاقتور ۽ مستحڪم ٿي ويندو ۽ سماجي انصاف لاءِ ڪم ڪرڻ اڃان به وڌيڪ ڏکيو ٿي پوندو؟

مينگل:- مون ڪڏهن چيو آهي ته اوهان جيڪڏهن اسان وٽ اچو ته پنهنجو سماجي، معاشي ۽ سياسي پروگرام ڇڏي اچو، اوهان اهو به کڻي اچو ۽ ان لاءِ عام راهه کي هموار ڪريو، پر منهنجي مخالفت ڪري موجوده نظام کي هٽي ته نه ڏيو. جيڪو نه اوهان جي حق ۾ آهي ۽ نه منهنجي حق ۾ آهي.

اسان ان ئي هڪ نقطي تي انهن جو ساٿ ٿا چاهيون. جڏهن قومي حق ملن ته پوءِ هو عوام کي گڏ کڻي اڳتي وڌن ۽ ان وقت ئي هو عوام آڏو وڃن جي پوزيشن ۾ هوندا. ماڻهن ۾ انهن لاءِ چڱائي وارو جذبو پيدا ٿيندو. انصاف جي جدوجهد جو مرحلو ته ايندو. اڄ جيڪڏهن هو مون سان گڏجي هلن ٿا ته ماڻهن کي انهن جي پروگرام جي پروڙ پوندي، مان خود انهن جو تعارف ماڻهن سان ڪرائيندس، مان انهن کي ننڍيندس نه، پر هٿيون ائين چونڊس ته قومي جدوجهد ۾ هي منهنجو ساٿي هو، پر جيڪڏهن هو اڄ منهنجو ساٿ نٿو ڏئي ته پوءِ مان قوميت جي حاڪم کي هنن خلاف به استعمال ڪندي نه ڊڄندس. هي (قومي جذبو ايترو ڪمزور ناهي) پر جيڪڏهن هو منهنجو ساٿ ڏي ته اسان هڪٻئي کي وڌيڪ

مضبوط ۽ طاقتور بڻائينداسين.

سوال:- اسان ايندڙ امڪانن جي باري ۾ ۽ مشڪلاتن جي باري ۾ ڪافي بحث ڪيو آهي. هي ٻڌايو ته مستقبل جي حوالي سان عملن اوهان جا انديشا، امڪان ۽ اميدون ڪهڙيون آهن ۽ اوهان جي خيال ۾ ڇا ٿيندو؟

مينگل:- هر ماڻهو جي سوچ جو هڪ اندازو هوندو آهي، جيڪا عينڪ هو اکين تي چاڙهيندو آ ان ئي ذريعي هو سڀڪجهه ڏسندو آهي. مان حالتن کي جنهن نظر سان ڏسان ٿو اوهان پلي انڪي خوشفهميءَ جو نالو ڏيو يا غلط فهميءَ جو. مونکي ائين ٿو لڳي ته هي ملڪ ٿيندو، ڇو ته هن ملڪ کي قائم رکڻ جي طاقت جنهن جي هٿن ۾ آهي، نه هن کي ان طاقت جو اندازو آهي، نه انڪي استعمال ڪرڻ جو ڏانءَ يا طريقو اچي ٿو. اهڙي به شيون آهن جن جي ڪري مونکي هي ملڪ ٿيندو نظر ٿو اچي، معجزا ته دنيا ۾ ٿيندا رهندا آهن. پاڪستان به معجزن جو ملڪ آهي، تنهنڪري معجزن کي هڪ طرف رکي جيڪڏهن سچائيءَ سان جانچي ڏسو ته ٻچن جي ڪابه صورت نظر نٿي اچي.

ها باقي جيئرو عرصو هي رهندو اوترو عرصو ساڳي ئي
 ٽڪليف واري حالت ۾ رهندو. ان کانسواءِ مونکي
 ڪابه صورت نظر نٿي اچي، ڇو ته هن ملڪ ۾ نه
 ته ڪڏهن سچي ۽ حقيقي جمهوريت اچي آهي ۽
 نه ئي وري ڪا اهڙي طاقت موجود آهي جيڪا
 فوج کي هميشه هميشه لاءِ بيرڪن ۾ واپس موڪلي
 سگهي. جيڪڏهن اوهان چئو ته هڪ قرارداد پاس
 ڪري فوج کي اقتدار کان الڳ ڪري ڇڏينداسين
 ته پوءِ اوهان جو خيال غلط آهي.

هڪ ٻي شي وري به ٿي سگهي ٿي ۽ اهي آهن
 بين الاقوامي حالتون، جيڪي نه اوهان جي وس ۾
 آهن ۽ نه ئي وري اسان جي وس ۾ آهن.

بين الاقوامي طاقتن ۾ قوتن کي پنهنجون گهرجون ۽
 مفاد هوندا آهن اتان ڪا اهڙي تحريڪ اڀري ٿي ۽
 هن کي انجي ضرورت پوي ٿي ته هيئن ڪجي يا
 هونءِ ڪجي ته اها هڪ ٻي ڳالهه آهي. ان لاءِ ڪابه
 اڳواٽ اڳڪٿي ڪري نٿي سگهجي. ٿي سگهي ٿو
 ته ڪنهن وقت چند بين الاقوامي طاقتون محسوس ڪن
 ته هن ملڪ ۾ جمهوريت ضروري آهي ۽ اهي پنهنجي

ڪنهن عمل جي ذريعي اهڙيون حالتون پيدا ڪري
 وجهن. پر ائين ڪرڻ سان جيڪا اٽل پتل ايندي
 انجا نتيجا ايتريقدر ته پيانڪ نڪرندا جنهنجو اندازو
 ڪرڻ به مشڪل آهي ۽ ڪيتري تباهي ٿيندي ان
 لاءِ سوچي به نٿو سگهجي. پر ٿي سگهي ٿو ته اهڙي
 قسم جون حالتون پيدا ٿي وڃن.

(هتي مينگل صاحب علاقائي ۽ عالمي صورتحال جي
 پس منظر ۾ پاڪستان جي حال ۽ مستقبل بابت آف
 ڊي رڪارڊ ڳالهائيندو ۽ ٽپ رڪارڊ بند ڪرايو).
 مان هڪ بلوچ جي حيثيت سان اهو نٿو ڪري
 سگهان جو روس کي ناراض ڪريان. اها عياشي ته
 پاڪستاني حڪمران ٿي ڪري سگهن ٿا. مون جهڙو
 غريب اهڙي قسم جي عياشي نٿو ڪري سگهي جو
 دريا جي ڪناري رهيي واهون سان وير وجهي.
 اها منهنجي وس جي ڳالهه ناهي، بين الاقوامي
 حالتون ڪهڙو پلٽو ٿيون ڪاڻ.

مان هن وقت ان بابت ڪجهه به چئي نٿو سگهان.
 اندروني طور ته ڪابه روشني نظر نٿي اچي. ڪوبه
 ڪرڻو روشن ناهي.

ارشاد حقاني:- سردار صاحب هن ڊگهي انٽرويو-و
 لاءِ مهرباني.
 عطا الله مينگل:- اوهانجي مهرباني.



هي ڪتاب پتو جو احمد بخش لطيفي، اجرڪ اشاعت گهر
 طرفان ”ترتي پرنٽنگ پريس“ ڪراچي مان ڇپائي،
 ڪمرو نمبر ۴۹، شاه لطيف هاسٽل مهراڻ يونيورسٽي
 مان پڌرو ڪيو.

اهي ماڻهو دعويٰ ڪن ته عوام ۽ پنهنجي صوبي جي
 اڳواڻي ۽ نمائندگي اهي ٿا ڪن ۽ چون ته اهو
 جيڪو اسان لاءِ چيو ٿو وڃي ۽ اسان جيڪو گس
 ورتو آهي. اهو بلوچ مفادن جي خلاف آهي ته اها
 ڳالهه غلط آهي ۽ اسان به اهڙي طرح بلوچ آهيون
 جهڙي طرح عطاءُ الله مينگل يا ان جا حامي آهن ۽
 اسان کي ووت ڏيندڙ به بلوچ آهن ۽ اهي ماڻهو
 ايترا انڌا ناهن جو هو سندن مفادن سان غداري
 ڪندڙن کي ووت ڏين ۽ سردار صاحب کي اهو
 ڪنهن حق ڏنو آهي جو اهو دعويٰ ٿو ڪري ته
 هو ٻين کان وڌيڪ بلوچ مفادن جو وفادار آهي.
 جيڪڏهن اهڙي قسم جو دليل اوهان جي مخالفن
 طرفان پيش ڪيو وڃي ته اوهان وٽ ان جو ڪهڙو
 جواب هوندو؟

مينگل: ڏسو، حقاني صاحب! جيستائين پاڪستان ۾
 اهڙيون حالتون رهن ٿيون جيڪي اڄ موجود آهن.
 ته نه رڳو هي ته مون وٽ انهن جو ڪوبه جواب
 موجود ناهي پر ان جي ابتڙ مان اهو چوندس ته
 انهن جي دعويٰ عملي طور صحيح آهي جيستائين

مان ان قابل نه ٿي وڃان جو مان انجو ڪو ٿوڙ
 پيش ڪري سگهان يا ثابت ڪري سگهان ته اهي
 غلط آهن. هون ته مان عرض ڪندس ته اهڙي قسم
 جا ماڻهو ٻن قسمن جي زبان ڄاڻن ٿا هڪ ڏوڪڙن
 جي ٻيو ڏاڍ جي. پئسن جي زبان ته اتي به موجود
 آهي جن جي اهي خدمت ڪن ٿا. اهي ماڻهو سدائين
 اتي رهيا آهن جتي ڏوڪڙ پئسو هجي ۽ انهن جا
 مفاد پورا ٿيندا رهن. ڏوڪڙن واري زبان نه اسان
 وٽ آهي ۽ نه ئي انهن کي ان بابت اسان وٽان
 ڪجهه حاصل ٿي ٿو سگهي. تنهنڪري انهن کي
 اسان ڏانهن اچڻ جو ڪو امڪان موجود
 ناهي. ۽ هن وقت ته ڏاڍ جي زبان ۽ ڏاڍ جو دليل
 به انهن وٽ موجود آهي جن جي اهي خدمت ڪري
 رهيا آهن. پر اسان کي وڏو يقين آهي ته هڪ نه هڪ
 ڏينهن ڏاڍ جي زبان يا دليل ان ٽولي وٽان مارجي
 عوام وٽ ايندو ۽ جنهن ڏينهن ائين ٿيو ڏاڍ جي
 زبان ماڻهن کي منتقل ٿي وئي. ان ڏينهن سڀ کان
 پهرين اهو نعرو جيڪو اڄ اسان هڻي رهيا آهيون
 انهن ماڻهن جي زبان ذريعي انهن تائين پهچندو

اسان جو ايندڙ ڪتاب
سنڌ جي دانشور ۽ تاريخدان
ڊاڪٽر حميد ڪهنڙو
جون تقريرون

سيڪريٽري
اجري اشاعت گهر
سنڌ يونيورسٽي

پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻِڪَ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:
انڌي ماءُ جڙيندي آهي اونڌا سونڌا ٻارَ
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، ٻرندڙ، چُرندڙ، ڪِرندڙ، اوسيئڙو ڪندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سَگهجي ٿو، پَر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي گولي سَهڪاري تحريڪ جي رستي تي آڻڻ جي آسَ رکون ٿا.

پڙهندڙ نسل (پَن) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پَن جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پَن ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پَن به مختلف آهن ۽ هوندا. اُهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پَن ڪا خصوصي ۽ تالي لڳل Exclusive Club نه آهي.

ڪوشش اها هوندي ته پَن جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پَن پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پَن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پَن سان اُن جو ڪو به لاڳاپو نه هوندو.

پَنَ کي کليل اکرن ۾ صلاح ڏجي ٿي ته هو وَس پُٽاندڙ وڌ
 کان وَڌ ڪتاب خريد ڪري ڪتابن جي ليکڪن، ڇپائيندڙن ۽
 ڇاپيندڙن کي همٿائن. پر ساڳئي وقت علم حاصل ڪرڻ ۽ ڄاڻ
 کي ڦهلائڻ جي ڪوشش دوران ڪنهن به رُڪاوٽ کي نه مڃن.
 شيخ اياز علم، ڄاڻ، سمجھ ۽ ڏاهپ کي گيت، بيت، سٽ،
 پُڪارَ سان تشبيهه ڏيندي انهن سڀني کي بَمَن، گولين ۽ بارودَ
 جي مدِ مقابل بيهاريو آهي. اياز چوي ٿو ته:
 گيت به ڄڻ گوريلا آهن، جي ويريءَ تي وار ڪرڻ ٿا.

... ..

جئن جئن جاڙ وڌي ٿي جڳ ۾، هو ٻوليءَ جي آڙ ڇڻن ٿا؛
 ريتيءَ تي راتاها ڪن ٿا، موٽي منجهه پهڙ ڇڻن ٿا؛

... ..

ڪالهه هُيا جي سُرخ گُلن جيئن، اڄڪلهه نيلا پيلا آهن؛
 گيت به ڄڻ گوريلا آهن.....

... ..

هي بيتُ آهي، هي بَمَ - گولو،

جيڪي به ڪٽين، جيڪي به ڪٽين!

مون لاءِ ٻنهي ۾ فرقُ نه آ، هي بيتُ به بَمَ جو ساٿي آ،

جنهن رڻ ۾ رات ڪيا راڙا، تنهن هڏ ۽ چمَ جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته
 ”هاڻي ويڙهه ۽ عمل جو دور آهي، اُن ڪري پڙهڻ تي وقت نه
 وڃايو“ نادانيءَ جي نشاني آهي.

پَنَ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پَنَ سڀني کي **ڇو، ڇا، ۽ ڪيئن** جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
 پهتو منهنجي من ۾ تنهنجي پَنَ پَنَ جو پڙلاءُ.“
 - اياز (ڪلهي پاتم ڪينرو)